
АД АЎТАРА 


(1 дзяцінстве хадзіць у школу мне трэба было кіламетры два -- 
“8 нашага хутара ў суседнюю вёску. Абсаджаны старасвец- 

кімі бярозамі гасцінец спачатку вёў з узгорка на ўзгорак, а затым спускаўся 
ў балоцістую лагчыну. 

З правага боку адкрываўся далягляд з дубамі ля балот, з ельнікамі 
і хутарамі ў ліпавых прысадах. Злева ад гасцінца слаўся шырачэзны разлог 
бура-зялёнага тарфяніку, на якім святлела шкельца невялікага возера. 

У лагчыне вілася, пабліскваючы на сонцы, рачулка. Праз яе быў пакла- 
дзены драўляны мост з дзіўнай назвай -- Курыны. Можна было бясконца, 
абапёршыся на парэнчы, любавацца гульнёю святла ў струменях, заслухоў- 
вацца пералівістым булькатаннем вады, узірацца ў разнаколернасць ка- 
меньчыкаў на дне. На Курыным мосце я не затрымоўваўся толькі раніцою, 
баючыся спазніцца ў школу. Ідучы ж дахаты, прыпыняўся заўсёды. 

Затрымаўся і ў той далёкі вераснёўскі дзень... Пачаў кідаць у ваду 
каменьчыкі, але хутка заўважыў, што з узгорка з'язджае нейкая фурманка. 
Стала няёмка, што мяне ўбачаць за такім пустым заняткам: маўляў, замест 
таго, каб вучыць урокі, забаўляецца. Я закінуў на плячо торбачку 
з кніжкамі і пайшоў краем гасцінца, узбіваючы босымі нагамі пыл. 

Фурманка хутка мяне дагнала. Яна аказалася брычкай, запрэжанай 
каштанавым жарэбчыкам. На брычцы сядзелі мужчына і жанчына. Яны 
былі маладыя, прыгожыя і апранутыя не як усе мы -- па-сялянску, а па-га- 
радскому. Пэўна былі настаўнікамі. 
.-- Тпр-ру! - затрымаў жарэбчыка мужчына.-- Сядай, хлопчык, пад- 
вязём. 

Мяне лішні раз упрошваць не трэба было. Хуценька ўзабраўся на брыч- 
ку і ўмасціўся ў перадку. Ногі ж свае, запыленыя і даўнавата мытыя, 
падкурчыў пад сябе, бо было няёмка перад гэтымі ахайнымі і чыстымі 

А поспехі якія? Я 

Ды як калі,-- ухіліўся я ад канкрэтнага адказу. 

Мусіць, з арыфметыкай цяжкавата,-- засмяялася жанчына. 
Угу,-- апусціў я галаву. 

А які ўрок табе найбольш падабаецца? 

-- Гісторыя! -- пажвавеў я.-- Слухаў бы настаўніцу цэлы дзень -- так 
цікава! 

Мужчына паклаў мне на плячо руку і сур'ёзна сказаў: 

--.- Вырасцеш -- станеш гісторыкам. 

Я і не заўважыў, як пад'ехалі да хутара. Падзякаваў добрым людзям, 
саскочыў з брычкі і пабег сцяжынкаю ў бок бярэзніку, каля якога стаяла 
наша хата. 

З таго часу прайшло шмат гадоў. Скончыў я школу. Затым -- інстытут. 
І тое прароцтва на гасцінцы спраўдзілася -- я стаў гісторыкам. І не проста 
гісторыкам, а археолагам, гэта значыць тым, хто вывучае дапісьмовае міну- 
лае нашага народа шляхам раскопак. 

Я быў шмат у якіх археалагічных экспедыцыях. Раскопваў пад Бран- 
скам жыллё першабытнага чалавека, збудаванае з вялізных мамантавых 
костак, расчышчаў старажытныя шахты каля Ваўкавыска, вывучаў тарфяні- 
кавыя стаянкі ў Падзвінні і рэшткі паселішчаў каменнага веку на Нёмане 
і Віліі. 

Часта хацелася ўявіць жывымі нашых даўно зніклых з зямлі далёкіх 
продкаў: каля агнішчаў, на паляванні, на рыбнай лоўлі, у шахце па здабы- 
чы крэменю, за вырабам каменных прылад. Якія песні яны спявалі, аб чым 
марылі?.. 

Так з'явілася гэта кніжка, у якой прыдуманы розныя падзеі і здарэнні 
з жыцця людзей каменнага веку. Але прыдумаў я не «з галавы», а на пад- 
ставе вывучэння адкапаных рэшткаў паселішчаў, прылад працы, рэчаў по- 
быту, знойдзеных на іх, жылля і пахаванняў; на падставе ўяўленняў перша- 
бытнага чалавека, сляды якіх захаваліся ў некаторых нашых песнях і 
казках. 

Рашыў напісаць кніжку для вас, юныя чытачы. Напісаць, памятаючы 
і пра таго хлопчыка, што ў далёкія пасляваенныя гады так любіў спыняцца 
і марыць на Курыным мосце... 

аменны век -- самы старажытны перыяд у гісто- 
рыі чалавецтва. Да таго ж ён і самы працяглы, 
09 пачаўся больш як мільён гадоў таму назад, а скончыўся толь- . Е 
кі ў канцы трэцяга тысячагоддзя да нашай эры. н ы 
Чаму век -- «каменны»? А таму, што тагачасны чалавек ні 
медзі, ні жалеза яшчэ не ўмеў выплаўляць і амаль усе прылады і 
працы вырабляў з крэменю або іншых парод каменю, з якіх пры Ар 
















разбіванні можна было атрымаць вострыя рэжучыя краі. Крамя- 
нёвымі былі ручныя секачы, нажы, скрабкі, скоблі, разцы, шылы, 
наканечнікі дзідаў і стрэлаў, сякеры, цяслы. У канцы каменна- 
га веку паявіліся крамянёвыя сярпы. Некаторыя рэчы вырабля- 
ліся з косці і рога. 

Вучоныя, якія даследуюць каменны век, падзяляюць яго на 
старажытны каменны век -- палеаліт, сярэдні -- мезаліт і но- 
вы -- неаліт. 

Выдзеліўшыся з жывёльнага свету як істоты, што жылі і 
цавалі калектыўна, размаўлялі і абстрактна мыслілі, 
палеаліце авалодалі агнём, пачалі будаваць жыллё, 


сцістага насарога, паўночнага аленя, дзікага каня і й 
лін, а таксама шт 


“супольна палявалі і працавалі, а ўсё здабы- 
У каменным веку не было падзелу 
не было прыгнёту аднаго чалавека 


ава 

У познім палеаліце зарадзілася і пачало развівацца перша- 
мастацтва, узнікла вера ў надпрыродныя сілы. Людзі 
не маглі правільна растлумачыць прыродныя з'явы; яны лічылі, 
што змены пораў года, рухі нябесных свяціл, існаванне жывой 
і нежывой прыроды залежаць ад волі розных духаў і багоў. 
Гэтыя духі і багі ва ўяўленні першабытнага чалавека былі 
добрыя і благія, маглі шкодзіць або дапамагаць. Іх трэба было 
залагоджваць падарункамі, малітвамі. Свяшчэннымі лічыліся і 
розныя жывёлы, дрэвы, камяні, горы, нябесныя свяцілы. Ма- 
гічная сіла прыпісвалася розным прадметам -- зубам звяроў, 
бурштынавым вырабам, скульптурам людзей і жывёл. Існавала 

вера ў замагільнае жыццё. 

Палеаліт прыпаў на суровы для старажытнага чалавека 
час -- ледавіковую эпоху, калі значную частку Паўночнага паў- 
шар'я, у тым ліку і Беларусі, неаднаразова пакрывалі вялізныя 
ледавікі. У такіх цяжкіх умовах, змагаючыся з холадам і голадам, 
першабытныя людзі не толькі выжылі, але і развівалі сваю 
культуру. 

Каля адзінаццаці тысяч гадоў назад з канцом ледавіковай 
эпохі пачаўся мезаліт. Паступова цяплеў клімат. Раслінны і 
жывёльны свет станавіўся падобным да сучаснага. Тэрыторыі, 
якія вызваляліся з-пад лядовага палону, засяляліся чалавекам. 
Для новага часу найбольш характэрным стала распаўсюджанне 
лука са стрэламі, дробных крамянёвых вырабаў -- мікралітаў, 
з якіх майстраваліся нажы, гарпуны, стрэлы. У мезаліце рода- 
выя абшчыны пачынаюць аб'ядноўвацца ў плямёны. 

Неаліт на Беларусі пачаўся ў пятым тысячагоддзі да нашай 
эры і вызначыўся перш за ўсё вынаходніцтвам глінянага посуду, 
зараджэннем жывёлагадоўлі і земляробства. Аднак і ранейшыя 
заняткі -- паляванне, рыбалоўства і збіральніцтва давалі чала- 
веку шмат харчавання. 

Жывёлагадоўля і земляробства выклікалі паяўленне і адпа- 
ведных прылад -- крамянёвых сярпоў для жніва і разакоў для 
парыкхоўкі корму, зерняцёрак, матык. Высякаліся лясы і хмызня- 
кі пад палі, а для гэтага трэба было шмат добрых (сякер. 
аніс людзям стала недастаткова крэменю, які сустракаўся на 
паверхні. Яго пачалі здабываць шахтавым спосабам з крэйда- 
вых радовішчаў. 

д Барвіцніе земляробства і жывёлагадоўлі павялічвала коль- 
касць ў яшчэ не зая гэтаму вырасла і насельніцтва. Лю- 












вы даведаліся, што такое каменны век, 
Крс а аа нё сустўачу З юда 





ПРЫРУЧЭННЕ АГНЮ Каля трох мільёнаў гадоў 
назад. Усходняя Афрыка 


асля ціхай задушлівай спякоты накацілася цёмная хмара 
с” - і пачалася навальніца - з ветрам, дажджом, маланкай. Калі ж 
хмару праганяла і дождж капаў рэдка, з аглушальным грукатам, быццам 
расшчапілася зямля і неба, ляснуў пярун. : 

З пячоры выглянулі напалоханыя малпалюдзі і ўбачылі, як насупраць 
гарыць старое дрэва, ахопленае полымем ад сухой верхавіны ажно да 
таўшчэзнага камля. 

Малпалюдзі ўжо былі знаёмыя з агнём у чае лясных пажараў або 
калі вывяргаліся вулканы. І баяліся яго, бо не раз бачылі, як вогнен- 
ная навала з ровам імчала па зямлі, знішчаючы ўсё на сваім шляху. 

Дрэва гарэла моцна і роўна. Малпалюдзі асцярожна наблізіліся да 
палаючага дрэва і абкружылі яго. На валасатых тварах яны адчувалі 
гарачае дыханнё агню. Ён іх сляпіў, заварожваў 

Юнак, які колісь зблізку бачыў лясны пажар, падняў галіну і кінуў 
пад дрэва. Яна задымела і ўспыхнула. Нехта кінуў яшчэ галіну. І тая 
загарэлася. Тады пачаў збіраць голле і кідаць у агонь увесь гурт. Агню 
пабольшала. Малпалюдзі ўзбуджана ўскрыквалі, прытанцоўвалі -- агонь 
«еў» голле, яго можна было «карміць» дрэвам, ад гэтага ён рое. 

І так, падкладаючы дровы, падтрымлівалі агонь шмат дзён. А затым 
зноў прайшоў дождж, і агонь патух. 





Каля трыццаці тысяч гадоў 
назад. Непадалёку ад сучас- 
нага Гомеля 


У будане, накрытым мамантавымі шкурамі, гарыць вогнішча. Сіня- 
ватае полымя танцуе на расшчэпленых костках. Косткі гараць добра. 
А сапраўдных «драўляных» дроў няма, бо навокал тундра. я 

Зараз зіма. Лютуе завіруха, ажно ўздрыгваюць падпоры ў будане. 
Але ў ім цёпла. А дым? Што ж, яго можна перацярпець. Каля вог- 
нішча заўсёды сядзяць старыя жанчыны -- адна або дзве. Іх абавязак -- 
шчапаць і падкідаць у агонь косткі. Нельга, каб агонь пагас. Зімою -- 
гэта смерць для ўсяго статка першабытных людзей. 

Вогнішча гарыць ужо шмат дзесяцігоддзяў. Не згасаючы. Пад ім 
набраўся таўшчэзны пласт шэра-сіняватага касцянога вугалю. Калі агонь 
пагасне, яго трэба пазычаць або здабываць сілай у суседзяў, якія да- 
лёка-далёка адсюль. Агнём у той час людзі карысталіся пастаянна, 
хоць самі здабываць яго яшчэ не ўмелі. Але гэты агонь у будане 
не пагасне. Бо старыя даглядчыцы адказваюць за яго ўласным жыццём... 


Каля трынаццаці тысяч га- 
доў назад. На Прыпяці 


Гарпун, выразаны з лапаткі паўночнага аленя, амаль гатовы. Бакі яго 
гладка абструганы, а зубцы завостраны. Засталося толькі зрабіць у насадзе 
дзірку, з дапамогай якой прылада прымацоўваецца да дрэўка. 

Стары паляўнічы прыціснуў каленам гарпун да плашчака, прыставіў 
да насады палачку з крамянёвым свердлам і пачаў раскручваць яе дало- 
нямі то ў адзін, то ў другі бок. Пасыпалася касцяное шэрае пілавінне. 

Але сёння нешта не працавалася старому. Хутка стамляліся рукі. 
Саслізгваў свердзел. 

г. Сынку! -- гукнуў стары шыракаплечаму юнаку, які каля хаціны вы- 
стругваў для гарпуна дрэўка.-- Дасвідруй, а я крыху адпачну. 

Юнак, як і толькі што яго бацька, сагнуўся над гарпуном. Ён быў 
дужы і раскручваў свердзел так хутка, што толькі мільгацелі рукі. 
Захапіўшыся, ён нават перастараўся, і свердзел урэзаўся ў драўляны 
плашчак. Сутыкненне хуткарухомага крэменю з дрэвам выклікала моцнае 
награванне, і з плашчака пайшоў дым. 

2. Стой, што ты робіш? -- спалохана закрычаў стары. Але сын і сам 
ужо спыніў працу і здзіўлена аглядаў абвугленую ямку ў дрэве. Потым 
памацаў яе пальцам і ўскрыкнуў -- пячэ. 

Што пры трэнні рэчы награваюцца, чалавек ведаў даўно. Напры- 
клад, награваўся скрабок, якім здзіралі мяздру, каб зрабіць шкуру забітай 
жывёлы мяккай. Але калі вельмі моцна пацерці крэменем аб дрэва, 
то пойдзе дым -- з такім яшчэ не сустракаліся. 

Юнак не раз потым паказваў сваім аднагодкам гэты цуд са свердлам 
і сухім драўляным плашчаком. І кожны раз ішоў дым. 

Можа аднойчы гэты юнак ці яго таварыш паспрабаваў так крута- 
нуць адной палачкай без крэменю. Дыму адразу пабольшала, і дрэва за- 
гарэлася! 

Каля дванаццаці тысяч га- 
доў назад. Можа дзесьці пад 
Мінскам 


На ўскрайку паселішча на валуне сядзіць чалавек і аббівае кавалак 
“робіць нуклеус (археалагічны тэрмін для абазначэння крамянё- 


крэменю 
вага абабітага жаўлака). З яго потым можна будзе сколваць розныя 





адшчэпы і пласцінкі для таго, 
каб майстраваць наканечнікі 
стрэлаў, праколкі, разцы, 
скрабкі, нажы і шмат чаго 
іншага. 

Удар, яшчэ ўдар. Ад- 
скокваюць ад крэменю розныя 
непатрэбныя выступы. Пры- 
жмурваецца майстар, каб во- 
стры асколак не трапіў у 
вока. Ды, ай, якая няўдача!-- 
такі зручны, як буслінае яйка, 
адбойнік з пясчанікавай галь- 
кі трэснуў і разваліўся. 

Мужчына пачаў шукаць, 
што б прыстасаваць пад новы 
адбойнік. І тут успомніў, што 
яшчэ ўчора, збіраючы крэмень 
у рачной даліне, знайшоў 
камень, буры і цяжкі. Хацеў 
спачатку шпурнуць знаходку 
ў ваду, але ж вельмі камень 
быў нязвыклы. Падумаў і 
пакінуў сабе. 

Чалавек пайшоў у хаціну 
і вярнуўся з учарашняй зна- 
ходкай. Зноў прысеў на ва- 
лун, прымеркаваўся, стукнуў 
новым адбойнікам па крэме- 
ню... і анямеў, уражаны. Ня- 
рэдка бывала пры апрацоўцы 
камянёў, што з-пад адбойніка 
выляталі іскры. Але зараз 
пры ўдары бурым каменем аб 
крэмень вылецеў цэлы сноп 
іскраў. Доўгіх, сляпучых. 
Мужчына ўжо не думаў пра 
свой асноўны занятак, а раз- 
пораз біў адбойнікам па крэ- 
меню. І тут заўважыў, што 
сухая трава каля валуна, 
куды якраз траплялі іскры, 
задымілася, а потым успых- 
нуў і агеньчык. Чалавек 
зачаравана глядзеў на гэту 
незвычайную з'яву. 


Прыручэнне агню 








“а 

Вось агеньчык ператварыўся ў сапраўднае полымя, якое пачало пад-. 
бірацца да хаціны. Як быццам прачнуўшыся, мужчына ўсхапіўся і за- 
таптаў агонь. Затым чалавек адышоў далей ад паселішча, наскуб су- 
хой травы і ўдарамі таго ж бурага каменю аб крэмень зноў запаліў 
агонь. 
Што гэта быў за камень -- метэарыт, жалезны калчадан або кавалак 
якога іншага жалезістага рэчыва? Увогуле гэта і не так важна. Галоўнае 
тое, што чалавек адкрыў яшчэ адзін спосаб здабывання агню. 


е 


ПЕРШЫ ЧАЛАВЕЧЫ СЛЕД Сто тысах бабоўсаеа 


можа дзевяноста? Недзе 
прыблізна ў гэты час... 


ам, дзе зараз Сож, таксама цячэ нейкая рака, але шырэйшая. 

Шматлікія астравы. Поплаў з лазовымі кустамі. А дзе бераг вы- 
шэйшы -- пачынаецца вялізны, дзікі, непраходны лес. Але гэта толькі 
так здаецца на першы погляд. Калі прыгледзецца лепш, то можна заў- 
важыць там-сям шырокія і зусім вузенькія сцежкі і сцяжынкі. Па вузкіх 
сцяжынках палахліва прабіраюцца дробныя звяры, па сцежках ходзяць звя- 
ры большыя і зусім вялікія. Там, дзе быццам віхура праламала прага- 
ліну, сцяжына мамантаў. Гэта ўжо нават не сцяжына, а сапраўдная 
дарога! 

А дзе ж тая сцежка, па якой ходзіць чалавек? Яна яшчэ не пракла- 
дзена. Таму што чалавека ў наваколлі няма. І не было тут ніколі! 
Праўда, чалавек на зямлі ўжо ёсць. На поўдзень, там, дзе зараз Украіна, 
па берагах рэк можна сустрэць нешматлікія гурты першабытных людзей. 

Паміж высокім берагам і вадой шырокая стужка белага пяску. 
Толькі спала навальнічная паводка, і пясок ляжыць роўна, як прыгла- 
джаны. Але, хоць яшчэ раніца, тут ужо наслядзілі. Ланцужкамі звіваюцца 
сляды птушак, накапычана каля мелкаводдзя аленямі, а воддаль пралягла 
глыбокая разора ад вялізных капытоў -- прыходзіў напіцца шарсцісты 
насарог. Якіх тут толькі слядоў няма! Калі прайсці крокаў дзвесце паўз 
бераг, можна было б знайсці такія «аўтографы» ўсяго ляснога жыхарства. 

Нядаўняя навальніца вывернула каля берага старую хвою. Але дрэвы 
навокал раслі так густа, што хвоя не ўпала на зямлю, а павісла, на- 
хіленая, зачапіўшыся голлем за суседак. І стала, як брама, над звяры- 
най сцежкай да вадапою. 

Маладая рысь, паляўнічы ўчастак якой быў якраз тут, нагледзела 
гэты выварацень -- цудоўная мясціна для засады! Спачатку проста прай- 
шлася да ракі пахлябтаць халоднай з ночы вады і, вяртаючыся, хутчэй па 
звычцы, узбегла на выварацень. Затаілася, сочачы за сцежкай і рачным - 
берагам: можа і трапіцца які ласунак. у , 
. Але на вадапой ужо ніхто не ішоў. Сонца прыўзнялося з-за лесу 
і свяціла якраз на выварацень. Прыгравала, і рысь расслабілася ад з: д: 





вальнення, зажмурылася. 


Ды “вось у лесе пачаўся нейкі рух -- рысь насцеражылася. 

Па сцежцы ішло некалькі звяроў. Дзіўных. Рысь такіх бачыла ўпершы- 
ню і захвалявалася. Ішлі на задніх лапах. Так часам могуць мядзве- 
дзі. Але гэта былі не мядзведзі. І ростам меншыя. Хто б гэта мог быць? 

..Група людзей -- пяць мужчын, столькі ж жанчын і некалькі дзяцей 
выйшлі на бераг ракі. Скінулі з плячэй скураныя клункі і пачалі прагна 
піць ваду, набіраючы прыгаршчамі. Затым паселі на пясок. Былі віда- 
вочна стомленыя. Маўчалі нават дзеці. Дабіраліся сюды шмат дзён. Праз 
лес, якому, здавалася, не будзе канца. Прыйшлі з мясцін, дзе нарадзі- 
ліся, дзе застаўся іх гурт. 

Пайсці трэба было, бо ў гурце стала зашмат народу, а дзічыны ў 
наваколлі паменшала. Тады старэйшыя сказалі: «Няхай частка маладых 
ідзе на поўнач. Там, дзе сонца хаваецца за край зямлі, дзе яно нара- 
джаецца на раніцу зноў, і там, дзе яно на небе падымаецца найвы- 
шэй,-- у тых кірунках жывуць другія гурты, там іх паляўнічыя ўладанні, 
і туды закрыты шлях. Толькі на поўнач, як бы далёка ні заходзілі 
паляўнічыя, не траплялася людзей. Там нічыйная зямля, а дзічыны шмат! 
Хай туды ідуць маладыя і засяляюць паўночную зямлю». 

І маладыя пайшлі. Пяць сем'яў. І недзе ў пушчы ўпершыню пера- 
секлі будучую праз шмат-шмат тысячагоддзяў мяжу Беларусі. 

Першыя людзі. Каржакаватыя, моцныя постаці. Яшчэ даволі вала- 
сатыя. Загрубелая скура. Пальцы, як карані дуба, з пазногцямі-кіпцюрамі. 
Шырокі твар. Нізкі, пакаты лоб. Магутныя, скошаныя назад сківіцы з 
моцнымі зубамі, якімі можна зжаваць корань, раструшчыць костку, пера- 
грызці праціўніку або зверу горла. А самі гэтыя істоты хіба не падобныя 
да звяроў? Вельмі! Але пад выступаючымі цяжкімі надброўямі вочы ўжо 
не звярыныя -- у іх свеціцца думка. Вочы маркотныя, калі ўспаміна- 
ецца родны гурт; вясёлыя, калі глядзяць на дураслівых малых; прыязныя 
пры сустрэчы з родзічамі; цікаўныя, калі сочаць за палётам птушкі над 
рачной плынню; цёмныя ад гневу, калі бачаць драпежніка або ворага. 

У чалавека на плячах накінуты шкуры -- тагачаснае адзенне; у руках 
цяжкія палкі -- дубіны, крамянёвыя вострыя секачы, якімі можна забіць 
жывёліну, адсячы кавалак мяса, выкапаць ядомы корань. Чалавек ужо 
валодае агнём -- з дупла калоды, якую па чарзе неслі мужчыны, ідзе 
дымок, там тлеюць вугалі, узятыя з агнішча ў родным гурце. І акрамя 
ўсяго, чалавек можа членападзельна размаўляць. Не, далёка ўжо зверу 
да чалавека! 

А вось і звер. З лесу выйшаў мядзведзь. Напярэдадні ён задраў 
лася, наеўся мяса, а зараз яго мучыла смага. Мядзведзь убачыў на беразе 
людзей. Як і рысь, упершыню. І здаліся яны яму дробнымі і слабымі. 
Мядзведзь саступаў толькі маманту і насарогу. З бізонам часам мог 
схапіцца на роўных, а тут на шляху да вады нейкая драбяза... Звер 
узняўся на заднія лапы і пагрозліва зароў: «Прэч з дарогі, ідзе гаспадар!» 

Людзі збіліся ў гурт, але не ўцякалі. Гэта раз'юшыла мядзведзя, 
і ён кінуўся на іх. 

Мужчына, які стаяў бліжэй да звера, шырока размахнуўся дубі- 
най і выцяў яго па шырокай лабаціне. Загуло ў звярынай галаве, ды 

ён усё ж кіпцюрыстай лапай збіў чалавека з ног. Але іншыя мужчыны і 
жанчыны ўсе разам накінуліся на мядзведзя і ўдарамі дубін забілі яго. 
зя ыа - а 

Рысь глядзела, як людзі секачамі распаролі мядзведзю жывот, злупілі: 
з яго шкуру, як рассякалі здабычу на часткі і перацягвалі на вышэйшую . 
мясціну на беразе. Там жанчыны ўжо ладзілі з галля і кары павець. 
і раскладалі вогнішча. 

Па ўсім было бачна, што людзі тут рашылі спыніцца надоўга. Рысь, 
незадаволена завуркатаўшы, саскочыла на зямлю і пайшла далей у гушчар. 
Трэба было шукаць іншы выварацень для засады. 


ЦАР ЗВЯРОЎ Каля дваццаці шасці тысяч 
ЛЕДАВІКОВАЙ ЭПОХІ гадоў назад. Ля сучаснай 
вёскі Юравічы Калінкавіц- 

ў кага раёна на Прыпяці 


з 


амант. Жывёліна вагою больш пяці тон і вышынёю каля 

трох з паловай метраў, з тоўстай скураю і густой бурай 
поўсцю. Падобны да слана. Але большы і на спіне мае горб, у які 
назапашвае тлушч на зімовую бяскорміцу. А вушы меншыя за слановыя, 
каб не мерзлі халадамі. 

Мамант -- цар звяроў. Дужэйшага за яго няма. Але чалавек хітрэйшы 
і таму перамагае маманта. Выкопвае лоўчыя ямы на мамантавых сцежках, 
падсцерагае каля правалаў у вечнай мерзлаце, забівае дзідамі і камянямі 
маманцят і старых саслабелых асобін. 

Сапраўднае свята пачынаецца, калі ўпаляваны мамант. Гэта -- на 

шмат месяцаў смачнай ежы, косткі для паліва і будаўніцтва жылля, шкуры 
для стрэх на хацінах, тлушч для асвятлення памяшканняў. А біўні! 
З гэтага белага, як снег, цвёрдага і адначасова падатлівага крамянё- 
ваму інструменту матэрыялу можна вырабляць столькі неабходнага перша- 
бытнаму чалавеку: наканечнікі дзідаў, баявыя дубіны, кінжалы, іголкі, 
шылы, пацеркі, бранзалеты і, нарэшце, можна выразаць фігуркі звяроў і 
людзей. 

На большасці палеалітычных стаянак археолагі знаходзяць косткі ма- 
мантаў, часам ад соцень асобін. Можа дзякуючы паляванню на іх наш 
продак і выжыў у незвычайна суровым клімаце ледавіковай эпохі? А можа 
ён гэтым паляваннем у рэшце рэшт мамантаў і вынішчыў? 

“Наступіла восень. Густымі касякамі пацягнуліся ў цёплыя краі 
гусі і качкі. Усё часцей з ледавіка павяваў халодны вецер. Ранкам 
іншы раз скрыпела пад нагамі падмарожаная бурая: трава або з хмары 
пачынаў церушыць дробны снег. Днём іней і снег ра: Цяплела. 
Але старыя, паглядаючы на нізкае сонца, казалі, што хутка зіма. з 

Аднойчы паляўнічыя-разведчыкі заўважылі, што ў даліне ракі . 
з'явіліся маманты. Яны ад'еліся за лета, таму былі ўкормленыя і па- 
вольныя. Ё. 

Група мужчын, пабраўшы моцныя завостраныя калы і палкі-кап ў 
пайшла на мамантаву сцежку каля рачнога берага. Адны: 


ваць каламі пясок і гліну пад краем абрыву, 







й 


ч 

Тры дні пайшло на тое, каб зрабіць ладную пячору. І калі калы глуха 
застукалі па вечнай мерзлаце, землякопы спынілі працу. 

У старога маманта былі хворыя зубы. Адчуваючы пастаянны боль, 
які часам мацнеў і рабіўся невыносным, ён стаў злосны, пачаў задзірацца. 
Таму статак выгнаў свайго няўжыўчывага сародзіча. Днямі мамант-адзінец 
блукаў па схілах гліністых узгоркаў, еў лісце лазы і вярбы, ласа- 
ваўся грыбамі, а калі ж мучыла смага, спускаўся па звярынай сцежцы 
да ракі. 

Сёння маманта нешта ўстрывожыла на сцежцы. Перад паваротам на 
поплаў ён спыніўся і пачаў хобатам абнюхваць зямлю. Хоць ледзь 
улоўна, але пахла чалавекам! Не, лепш гэту мясціну абысці. Але тады 
трэба вяртацца назад, бо справа ўздымаўся стромкі бок рачной тэрасы, а 
злева свяціла пусткаю вялікая прамывіна. Пакуль звер нерашуча тупаў на 
месцы, на сцежку выбеглі людзі. Яны крычалі што было моцы, размахвалі 
паходнямі і кідалі іх у маманта. Мамант лёгка б раздушыў кожную з гэтых 
двухногіх істот, але страх перад пякучым агнём быў мацнейшы, чым 
злосць. Звер цяжкім трушком пабег па сцежцы... да ракі. І тут пад яго 
нагамі пачала правальвацца зямля. Мамант ірвануўся ўбок, але было позна, 
і ён усёй сваёй шматтоннай аграмадзінай абсунуўся ў яму -- пастку. 

Далёка па наваколлі прагучаў пераможны крык людзей. Жанчыны 
і дзеці, старыя і хворыя -- хто толькі мог рухацца -- пайшлі і пабеглі з 
паселішча да мамантавай сцежкі, дзе паляўнічыя ўжо кідалі на звера 
цяжкія камяні, калолі яго дзідамі. 

Мамант яшчэ ўздымаў хобат і раз'юшана трубіў, яшчэ тузаўся ў 
пастцы, абрушваючы са сценак ямы зямлю. Але ўжо быў асуджаны... 


МАЛАДЫ МАСТАК Каля дваццаці шасці тысяч 
гадоў назад. На беразе ракі 
Судасць каля сучаснай вёс- 
кі Елісеевічы, што на Бран- 
шчыне 


ёплы сонечны час перад паўднём. Пад пясчаным абрывам на 
беразе невялікага ручая сядзіць старая жанчына. Побач кор- 
паецца ў пяску напаўголы хлопчык гадоў шасці -- яе ўнук. 

Уніз па цячэнню ручая праз хмызняк паблісквае на сонцы шырокая 
вада. Там рака. Калі зірнуць уверх на край абрыву, бачна голле ялін 
і вяршыні невялікіх бярозак. Далей нічога не відаць, але там крыху 
воддаль ад абрыву месціцца паселішча першабытных людзей. Старая жан- 
чына і яе ўнук адтуль. 

Бабуля спачатку не хацела браць з сабою малога. Але ж той вельмі 
прасіўся: пакажы ды пакажы, як выразаеш чалавечкаў. 5 

З маленькай пячоркі пад каменем старая дастала загорнутыя ў бяросту 
кавалкі мамантавага біўня, крамянёвыя разцы, нож. Скоса зірнула на 
ўнука і завагалася -- ці пачынаць. Тое, чым яна зараз зоймецца, трэба 
, аа еса Так патрабуе звычай. Ну, але ж можа духі і не 

удуць злавацца, бо ў малога вока чыстае, без уроку. Уздыхнула па- 

старэчаму і дастала з менша- 
га скрутачка няскончаную 
статуэтку, у якой ужо ўгад- 
валася постаць жанчыны, ма- 
ладой і дужай. Бабуля пачала 
зразаць з кавалка біўня ліш- 
нія выступы, затым саскрэб- 
вала іх скрабком, рабіла выем- 
кі крамянёвым разцом. Шчы- 
равала жанчына над статуэт- 
каю і краем вока бачыла, як 
усхвалявана сочыць за яе пра- 
цай унук, ловячы кожны рух, 
стараючыся ўсё запомніць. 

А калі дробным пясочкам 
і шкуркай пачала паліраваць 
гатовую статуэтку, малы не 
вытрымаў: 

-- Як прыгожа! 

Старая ледзь прыкмет- 
на ўсміхнулася -- усё ж пры- 
емна, калі хто пахваліць. 
Хоць бы і дзіця. А што б ён 
сказаў, убачыўшы, якія фігур- 
кі яна выразала, калі была 
маладзейшая, калі не дрыжэ- 
лі пальцы і было вастрэйшае 
вока?! 

-- А зараз, унучак, ша- 
ман скажа над статуэткай ча- 
роўныя словы, абкурыць ды- 
мам з замоўленых траў і ўвой- 
дзе ў яе дух Вялікай жан- 
чыны, ахоўніцы агнішча, 
прадаўжальніцы чалавечага 
РОДУ... 

--- Бабуля, а табе не трэ- 
ба гэты кавалачак? -- ня- 
смела запытаў унук, паказ- 
ваючы на невялікі абломак 
косткі. 

-- Вазьмі, унучак, паза- 
баўляйся,-- пагладзіла яна 
малога па галаве. 

Задумалася старая, грэю- 
чыся на сонцы. Нават крыху 

задрамала. Ці то мроіла, ці то ўспамінала яна сябе 
мяккім кажуху з пясцовых шкурак і ў такіх жа сшыванках на. 
Але ўсё адно часам мерзла. Асабліва зімою, калі ішлі бясконцыя. Я 
калі пранізлівыя вятры, здавалася, адарвуць ад зямлі і панясуць на 
край свету ўсё, што не трымалася за перамёрзлую зямлю ўчэпістымі 
каранямі. Дрыжэў пад напорам ветру іх будан, трымцелі звярыныя шкуры 
на страсе. А калі ў шчыліны ўрываўся вецер, закручвала дымам з аг- 
нішча, пякло ў вачах і рваў грудзі кашаль. А ўсё роўна дзяцінства 
ўспаміналася, як добры і далёкі сон. Хоць было часамі і холадна, 
і голадна, і колькі разоў хвароба ледзь не забрала яе ў Краіну продкаў... 

Затым малюнкі дзяцінства пабляклі. Нешта зялёнае, быццам бяро- 
завыя галінкі, загайдалася перад вачамі, і старая зусім заснула. Праха- 
пілася ад таго, што ўнук тузаў за плячо і гукаў у вуха: 

-- Бабуля, бабуля, зірні, што я зрабіў! 

Жанчына шурпатай далонню правяла па твары, праганяючы сон, 
азірнулася па баках. Сонца стаяла так жа высока, значыць, заснула 
на хвілінку, а здалося -- надоўга. 

Унук працягваў кавалак косткі: 

--- Паглядзі, бабуля. 

Яна ўзяла кавалак у рукі і пачала ўглядацца, жмурачы яшчэ сон- 
ныя вочы. Большую частку косткі пакрывалі свежыя драпіны і нарэзкі, 
якія спляталіся ў складаны і, як здавалася, бязладны ўзор. 

-- Гэта ж наша паселішча, бабуля. А вось рака,- не выцерпеў малы. 

І сапраўды, зараз жанчына разабрала, што здвоеныя дугі -- іх буданы, 
хвалістая рысачка ўверсе -- далягляд, а ўнізе набягаюць рачныя хвалі. 

-- Ах жа, ты мой памочнік,-- усцешылася жанчына.-- Вазьмі большы 
кавалак біўня, выраж яшчэ што-небудзь. Бачу, што зможаш мяне, стар ўю, 
некалі замяніць. 

Радасна малому. Яму хочацца выразаць так, як яго бабуля. Ён ужо і 
спрабуе з кары або дрэва. Часам і атрымоўваецца -- гарбаты тоўсты 
мамант, насарог з вострай галінкай замест рога... Вось толькі фігуркі 
людзей пакуль што не выходзяць! Але нічога, атрымаюцца. Ён будзе 
вельмі старацца. Ён кожны раз будзе прыходзіць сюды з бабуляй, ву- 
чыцца ў яе. 


У СТАРАЖЫТНЫМ БУДАНЕ Каля дваццаці пяці тысяч 
гадоў назад. На поўдзень 
а. ад сучаснай вёскі Бердыж 


Чачэрскага раёна 


а шырачэзным поплаве пятляе, раздвойваецца і растройваецца 
рака. Яна яшчэ не вымыла глыбокага рэчышча. Ёй прасто 
На астравах, на берагах затокаў і старыц парос хмызняк. І г 
нізінах аблаві, тады рака раалінаацца, Р 
далёкія ледавікі, і тады рака разліваецца. 
Ва ўсе бакі ад рачной даліны цягнецца: 
“пакрытая расліннасцю пбголнік стэпаў, якая 
























шэнняў больш падобна да тундравай. На паўднёвых схілах і ў ярах 
туляцца ляскі з нізкарослых асін, бярозак, ялін. 

На мысе паміж берагам ракі і неглыбокім ярам прымасціліся два 
буданы. Буданы авальныя. Асновы іх сцен выкладзены чарапамі і іншымі 
буйнымі косткамі мамантаў. Жэрдкі і звязаныя паміж сабой мамантавыя 
рэбры ўтвараюць каркас страхі, накрытай шкурамі вялікіх жывёлін. Шкуры 
ўнізе замацаваны каменнем, каб не знесла бурамі. 

Брудна і няўтульна навокал. Шмат смецця, патрушчаных і абгрызеных 
костак. 

З прырэчнага боку буданоў чарнеюць уваходы -- як пралезці сагнутаму 
чалавеку. Давайце ж зазірнём туды... Якраз насупраць уваходу размешчана 
амаль патухлае агнішча, толькі тлее некалькі вугалёў. За агнішчам з 
даху звісаюць шкуры паўночных аленяў і бізонаў, якія дзеляць будан 
на два памяшканні. У прыцемку можна разгледзець лежакі на касцяных 
вымастках, пакрытыя мяккімі шкурамі. На адным лежаку стары. Ён раз- 
пораз кашляе: хворы. Каля ўваходу прыстаўлена некалькі дзідаў, збоку 
ляжаць скураныя торбы, пад жэрдкамі даху -- пукі сушаных сцяблін, 
карані ядомых раслін. 

Каля буданоў у вечнай мерзлаце выкапаны ямы -- мясныя кладоўкі. 
Яны прыкрыты мамантавымі чарапамі, лапаткамі, цяжкімі камянямі, каб 
да харчовых запасаў не змаглі дабрацца лісіцы і ваўкі. Але зараз у 
кладоўках пуста, толькі патыхае з іх холадам. 

Такой цёплай летняй парой, як цяпер, жыхары паселішча большасць 
свайго часу праводзяць на свежым паветры. На летнім агнішчы смажацца 
кавалкі аленіны. Тлушч капае на вугалі і ўспыхвае куродымным полымем. 
Смурод ад гнілаватага мяса разыходзіцца навокал. Але нават і такога 
мяса засталося мала. 

Каля агнішча на кукішках - зямля ж халодная -- сядзяць дзве жан- 
чыны. У сваёй груба пашытай з калматых шкур вопратцы яны 
падобны на нейкіх дзіўных маўклівых птушак. Жанчыны сочаць, каб 
смажаніна не падгарэла. 

Бліжэй да будана маладая жанчына расцягнула на зямлі свежую 
лісіную шкуру, прымацаваўшы яе па краях калочкамі, і крамянёвым 
скрабком здзірае мяздру, каб шкурка стала тонкай і гнуткай. Тут жа 
старэйшая жанчына сядзіць на мамантавым чэрапе і з дапамогай касцяной 
праколкі і сухажылляў сшывае са шкур цёплую зімовую вопратку. 

Каля буданоў бегаюць дзеці: то смяюцца, то плачуць, пачаўшы бойку. 
Але вось дзеці згрудзіліся над ярам і закрычалі: 

-- Нашы вяртаюцца з палявання! 

Мужчыны неслі ўпаляванага сайгака, падвязанага да доўгай жардзіны. 
Яго выгнутыя рогі цягнуліся па зямлі, прадзіраючы дзве цёмныя баразны. 
Узбуджана падняліся і жанчыны, пачалі падкідваць у агнішча ламачча, 
раздзьмухваць полымя. Сёння ўсе лягуць спаць пад'еўшы. 

- Як толькі зайшло сонца, людзі забраліся ў буданы. Нейкі час адтуль 
яшчэ далятаюць прыглушаныя галасы, але хутка ўсё навокал заціхае. 
Толькі шуміць рачная вада ў прыбярэжнай лазе ды недзе зрэдку 
спрасоння ўскрыквае птушка. Не спіць воін каля агнішча. Абапёрся на 
дзіду і, як зачараваны, глядзіць на агонь. Яму нельга спаць -- чарга 

СТРАЛА РАСАМАХІ ідзі, 





“асамаха быў яшчэ юнак, але на паляванні з ім мала хто мог 

параўнацца. Ён дзідаю трапляў пад самую лапатку бягучаму 

аленю, збіваў каменем вавёрку з высокага дрэва. Мог доўгі час ляжаць 

на краі балота ў траве і цярпліва чакаць, пакуль бліжэй падплывуць 
качкі, каб дакладнейшым быў кідок цяжкай палкі. 

А яшчэ любіў Расамаха блукаць па навакольных лясах ды балотах.. 
Бывае, адаб'ецца ад паляўнічых і паверне берагам невядомай рэчкі. 
І ўсё яму цікава - куды вада бяжыць, якія дрэвы растуць у іншых 
мясцінах, якія там звяры водзяцца. 

Але хадзіць па нязведаных сцежках, ды яшчэ аднаму, трэба было 
асцярожна, каб не напаткаць людзей з іншага племені, якія не пацерпяць 
чужака ў сваіх паляўнічых уладаннях. 

За гэты спрыт на паляванні і за ахвоту да вандраванняў, мусіць, 
і далі юнаку імя Расамаха. 

Вось і зараз з высокага ўзгорка прыкмеціў Расамаха на затумане- 
ным даляглядзе незнаёмае возера. 

-- Не хадзі,- пачалі адгаворваць старэйшыя паляўнічыя.-- Там 
жывуць ваяўнічыя людзі. У іх дзіды маленькія, але куслівыя, як змейкі. 
І ляцяць яны вельмі далёка, бо кідаюць іх духі -- памочнікі тых людзей. 

Але гэтыя словы толькі падахвоцілі юнака --- вельмі захацелася паба- 
чыць самому, як лётаюць тыя маленькія дзіды-змейкі. Расамаха мацней 
завязаў раменьчыкі на скураным абутку, паправіў за пасам нож, пера- 
хапіў у правую руку дзіду і знік у нізкім ельніку на схіле ўзгорка. 
Ішоў, трымаючыся лагчын з кустамі і пералескамі. На прагаліны, дзе 
быў адкрыты чужому воку, стараўся не выходзіць. 

Недзе на паўдарозе да возера трапілася асабліва вялікая прагаліна. 
Расамаха асцярожна вызірнуў з хмызняку, прыкідваючы -- ці бяспечна 
будзе яе перайсці, а можа лепш абмінуць краем. І тут амаль перад 





сабою ўбачыў старога лася. Звер скуб траву паміж валунамі і раз-пораз 
пудка ўскідваў галаву, прыслухоўваўся і азіраў наваколле. 

Вецер быў якраз з боку лася, і жывёліна не ўчула чалавека. Расамаха 
ззахапленнем і шкадаваннем глядзеў на лася, да якога б дакінуў дзідай. Але 
навошта яму зараз такая здабыча? Да таго возера дабірацца яшчэ паў- 
дня, і невядома -- калі назад. За гэты час ваўкі ды лісіцы ад лася 
пакінулі б адны косткі. 

І толькі хацеў Расамаха зноў пусціцца ў дарогу, як вострым зрокам 
прыкмеціў, што за вялікім каменем непадалёку ад лася нешта варух- 
нулася. Там затаіўся мядзведзь. Звер таксама цікаваў за ласём і пад- 
біраў момант, каб кінуцца на здабычу. Але на краі прагаліны быў 
хтосьці і чацвёрты! За кустом, зусім блізка, Расамаха ўбачыў чалавека. 
Той так захапіўся ласём, што не заўважаў нічога навокал сябе. У руках 
незнаёмага была доўгая выгнутая палка і тонкі пруток, на канцы якога 
пабліскваў крамянёвы наканечнік. Расамаха адчуў, як ад страху ў яго на 
галаве заварушыліся валасы, і скасіў вочы за спіну суседа: дзе ж той 
дух, які пасылае гэтыя дзіды:змейкі? Што ў руках чалавека была тая 
зброя, пра якую расказвалі паляўнічыя, Расамаха здагадаўся адразу. 
Але ніякіх духаў не ўбачыў і з палёгкай перавёў дыханне. 

І тут незнаёмец узняў выгнутую палку, нацягнуў сплеценую з сухажыл- 
ляў вяровачку, якой былі звязаны канцы палкі, і пусціў пруток з нака- 
нечнікам. 

Расамаха нават не паспеў прыкмеціць, куды паляцеў гэты пруток. 
Толькі ўбачыў, як уздыбіўся лось, ірвануўся наўцёкі, але пярэднія ногі яго 
падагнуліся і жывёліна завалілася на бок, зарываючыся рагамі ў зямлю. 

Незнаёмец нешта ўскрыкнуў і пабег да лася. Калі ён быў побач, 
на чалавека кінуўся мядзведзь -- звер лічыў лася сваёй здабычай. Расамаха 
аслупянеў, гледзячы, як падмяў мядзведзь паляўнічага пад сябе, разры- 
ваючы кіпцюрамі вопратку, і як той учапіўся драпежніку ў горла, ра- 
туючыся ад іклаў. І тут быццам нейкая сіла штурханула юнака ў плечы. 
Праз некалькі імгненняў ён апынуўся на прагаліне і ўвагнаў у бок 
зверу сваю дзіду. Мядзведзь зароў, тузануўся, але ўдар быў трапны -- 
у сэрца. 

Юнак дрыжэў ад узбуджэння, азіраючы месца сутычкі. Лось, мядз- 
ведзь і чалавек ляжалі побач. Незнаёмец не рухаўся. Разарваная скура- 
ная вопратка ў яго на грудзях паволі набрыньвала крывёю -- кіпцюры 
дасталі і да цела. Расамаха нагнуўся над параненым, крануў за плячо. 
Той застагнаў і расплюшчыў вочы. Потым, з цяжкасцю прыўзняўшы 
галаву, паглядзеў на лася, мядзведзя, перавёў позірк на Расамаху і 
нешта прагаварыў на незразумелай мове, паказваючы на мядзведзя. 

Расамаха заківаў галавой і, размахваючы дзідаю, паказаў, як ён зака- 
лоў звера. 

Зараз ужо і незнаёмец заківаў галавою, заўсміхаўся і ўсё нешта 
лапатаў па-свойму. Мусіць, дзякаваў. 

А вопратка на грудзях у яго ўсё больш чырванела. Тады юнак 
ана... з а бока доўгі пасак скуры і моцна сцягнуў ім грудзі 

перастала сачыцца, і даволі хутка незнаёмцу палегчала. 
а ала чаў сць 1 хіт хістаючыся, узняцца на ногі. Затым паказаў у 
1 ы запрасіў ісці за сабой. 


Расамаха выразаў моцны 
кій і падаў параненаму, каб 
той мог абапірацца на яго. 
Нават правёў да краю прага- 
ліны. Але далей ісці адмовіў- 
ся. Ён не ведаў, як яго 
прымуць чужыя людзі. 
А раптам не захочуць ад- 
пусціць у родныя мясціны? 

Незнаёмец са шкадаван- 
нем развёў рукамі. Потым 
зняў з пляча тую выгнутую 
палку з нацягнутай вяровач- 
кай, з паса -- берасцяную 
трубачку, з якой тырчэла мно- 
га пруткоў з наканечніка- 
мі, і працягнуў усё гэта Раса- 
маху. 

У юнака ад радасці ледзь 
не выскачыла сэрца. 


-- Лук,- паказаў не- 
знаёмец на выгнутую пал- 
ку.-- Страла,- паказаў ён 


затым на пруток. 
С-стр-рала,- з цяж- 
касцю паўтарыў Расамаха 
новае слова і моцна пры- 
ціснуў падарункі да грудзей. 

Вяртаўся Расамаха, нібы 
ляцеў на крылах. Але як ні 
спяшаўся, зноў завярнуў на 
тую мясціну, дзе выратаваў 
жыццё чалавеку. Лася не 
чапаў -- гэта была чужая зда- 
быча, а з мядзведзя злупіў 
шкуру. Потым пайшоў паволь- 
ней, бо на плячах адчувала- 
ся вага набытку. 

У пачатку наступнага дня 
Расамаха быў дома. Юнак 
зняў з плячэй мядзведжую 
шкуру і разгарнуў каля вог- 
нішча. Затым паклаў на яе 
лук і стрэлы. Ён стаяў побач, 
ітвар яго пунсавеў ад гонару. 
Родзічы абступілі навокал, 


У старажытным будане 











зазіраючы цераз плячо адзін другому: што гэта за незразумелыя рэч! 
прынёс Расамаха? ы ў 7 сб 

Тады Расамаха ўзяў лук, паклаў на цеціву стралу і выстраліў уверх. . 
Страла ўзвілася вышэй самых высокіх дрэў і, апісаўшы стромкую дугу, о. 
уваткнулася ў зямлю за буданамі. 

Людзі ў жаху пабеглі ад вогнішча, а некаторыя пападалі ніц з 
крыкам: «Дзіда - змейка духаў!» Юнак засмяяўся: «Гэта страла! Яе 
пускаюць не духі, а людзі вось з такога лука». 

Родзічы Расамахі хутка і самі навучыліся страляць з лука, а затым 
і майстраваць яго з моцнага дрэва. З лукам стала лягчэй паляваць. 
Зараз з вялікай адлегласці можна было забіць любую жывёліну, нават 
падстрэліць птушку ў палёце. Паляўнічыя пачалі больш прыносіць здабы- 
чы, і ў людзей заўсёды было мяса. 

Неўзабаве ў тых краях усе навучыліся паляваць з дапамогай лука. 

І доўга яшчэ там называлі гэту цудоўную зброю «стралой Расамахі». 


АСЕННЯЕ ПАЛЯВАННЕ Адзінаццаць тысяч гадоў 
назад. Левы бераг Віліі пад 
сучаснай Смаргонню 


аступіла восень. Паблякла тундра, што разаслалася на поў- 

т. нач ад ракі. Пажаўцелі бярозавыя пералескі, якія пачыналіся 

ад паўднёвага берага Віліі і цягнуліся да Нёмана, каб за ім зліцца ў су- 
цэльны лес, дзе бяроза змешваецца з ялінай, хвояй, вольхай. 

І як толькі вецер прынёс першае дыханне халадоў, племя, якое жыло 
каля крутой рачной лукі, пачало рыхтавацца да вялікага палявання на 
паўночных аленяў. 

Ладзілі чоўны, мацней прывязвалі крамянёвыя наканечнікі да доўгіх 
дрэўкаў, мянялі апярэнне стрэлаў, спрабавалі пругкасць лукаў. Групы 
мужчын пайшлі ў паўднёвыя лясы дзерці смалякі, ламаць яловыя лапкі. 

На паўночны бераг Віліі пераправіліся разведчыкі пільнаваць з'яўленне 
аленяў, якія пойдуць з халодных краёў праз Вілію да Нёмана, дзе на 
краі лясоў будуць хавацца ад зімовых вятроў. 

І вось аднойчы на пясчаны мыс, які жаўцеў стромкімі абрывамі, 
прыйшоў шаман з бубнам і касцяной сякерай. Бубен быў плоскі з тугой 
скураной мембранай на берасцяным вобадзе. Прывязаныя да вобада, ша- ; 
мацелі нізкі ракавін. На чорнай ад тлушчу і сажы паверхні сякеры вы- с 
дзяляўся адмысловы наразны арнамент, запоўнены белай глінай. ў 

Шаман быў голы, толькі шкура пакрывала яго плечы, ды над галавою: 
пагойдваліся аленевыя рогі. : МЫЯЕ -- 

З белых вапняковых каменьчыкаў шаман выклаў на тр: 
аленя, побач распаліў вогнішча. Калі агонь разгарэўся і дым п 






Шаман кружыў вакол вогнішча і сілуэта аленя на траве, рытмічна біў 
у бубен і раз-пораз выкрыкваў закляцці. Мужчыны, якія паселі ў кола, 


пагойдваліся ў такт бубну і хорам паўтаралі за шаманам. Далёка па” 


рацэ разносілася гэта ні то песня, ні то лямант. 

Увесь дзень заклінаў духаў шаман. І ноч. Прасіў іх дапамагчы ў 
паляванні, скіраваць аленяў да гэтай рачной лукі. Усё хутчэйшым ра- 
біўся бубнавы рытм, усё мацней ускрыквалі паляўнічыя, і, здавалася, не 
будзе канца гэтаму кружэнню шамана вакол вогнішча -- адкуль толькі 
моц у гэтым старым целе! Але шаману, пэўна, давалі тую моц добрыя 
духі племені. 

Калі скончылася ноч і развіднела, прыбег задыханы разведчык, пра- 
рваўся да вогнішча праз кола мужчын і закрычаў, уздымаючы дзіду: 
«Ідуць алені!» 

Тады шаман выхапіў у разведчыка дзіду і, як рэха, ускрыкнуўшы: 
«Ідуць алені!», увагнаў яе вастрыём у белы сілуэт жывёліны на траве і 
ўпаў без прытомнасці. 

Мужчыны-паляўнічыя рушылі да берага і занялі ўжо раней падрыхта- 
ваныя месцы: хто ў чоўне, замаскіраваным галлём, хто з лукам у пры- 
бярэжных кустах. 

З'явіўся яшчэ адзін разведчык і сказаў, што алені ідуць якраз на 
пераправу каля іх лукі. Усе з палёгкаю ўздыхнулі. Здаралася, што алені, 
нечым устрывожаныя, раптам паварочвалі ўбок і пераплывалі Вілію ў ін- 
шым месцы. Тады племя заставалася на зіму без мяса, і галодная смерць 
прыходзіла да людзей. 

І вось у напружанай цішыні пачуўся нейкі шум, затым лес рагоў 
вырас над звілістай лініяй прыбярэжных узгоркаў -- гэта паказаліся пера- 
давыя статкі аленяў. Сівавата-бурая хваля жывёлін падкацілася да вады 
і замерла. Аленіхі-важатыя пачалі нюхаць паветра і пільна аглядаць 
супрацьлеглы бераг. 

Затаілі дыханне паляўнічыя. Але вось аленіхі ўвайшлі ў ваду і па- 
плылі. Калыхнуліся тысячы рагоў, і ўслед за важатымі рушылі іншыя 
алені. 

Як толькі першыя жывёліны выйшлі на супрацьлеглы бераг, са схова- 
нак выплылі чоўны -- паляванне пачалося. Паляўнічыя, плывучы сярод 
аленяў, калолі іх дзідамі. Аднаго за другім. Пакуль хапала моцы ў руках 
або Зсаёай не ламалася дрэўка. А з другога берага ўсё наплывалі новыя 
ста: 

Забітых жывёлін плынь зносіла ўніз. Там іх перахоплівалі і цягнулі 
да берага. Маладзейшыя або не такія спрытныя паляўнічыя білі аленяў 
на беразе з лукаў. 

Але і ў людзей без ахвяр не абышлося. Перапалоханая аленіха пера- 
куліла човен. Паляўнічы пайшоў на дно. Быў паранены і адзін юнак на 
беразе, які неасцярожна сунуўся з дзідаю да раз'юшанага самца. 

Апошнія алені, успеньваючы ваду, выскачылі на бераг і памчалі па 
Вараз наступіла спакайнейшая, але не менш заал работа. Трэба 
ло зняць шкуру са здабычы, прыпарадкаваць мяса. І хутка задымілі 

к берага вяндлярні, зробленыя з жэрдак і бяросты. Густа запахла 
смалістым дрэвам. І так было кожную восень. 









ЗА РАМІ ПРЫРОДЫ Гэта магло быць у любое 
а-а тысячагоддзе каменнага ве- 
ку, асабліва ў яго пазнейшы 
час, дзе-небудзь на Белару- 
скім Паазер'і 


ершабытны чалавек карміўся з палявання, рыбалоўства і збі- 

ральніцтва. Зразумела, апошняе не прыносіла столькі спажывы, 
як, напрыклад, удалае паляванне на зубра або маманта. Але ўсё ж і збі- 
ральніцтва значна разнастаіла харчаванне нашых продкаў. 

Вясною, калі ўсё навокал зелянела, выпраўляліся за першым шчаўем. 
Ішлі ў харч маладая крапіва, дзікая цыбуля, карані вадзяной лілеі, 
мноства іншых раслін. Вясною быў самы час і для збору птушыных яек. 
Затым прыходзіла лета і выспявалі ягады. Спачатку суніцы, потым чарні- 
цы, маліны, брусніцы, восенню -- журавіны. Ягады можна было не толькі 
есці свежымі, але і сушыць на зіму. 

Пасля цёплых дажджоў пачыналіся грыбы. Раслі яны ажно да позняй 
восені, і ўвесь гэты час не заціхалі чалавечыя галасы ў лесе. 

У канцы лета наступаў збор арэхаў. Людзі ішлі і ў дубнякі, раз- 
ганяючы дзікоў,-- паспелі жалуды. Вывараныя жалуды гублялі гаркоту. 
Іх можна было затым перацерці на муку, змяшаць з арэхамі ці яшчэ з 
чым і спячы праснакі. 

“У дупле вялізнай старой ліпы пасяліўся пчаліны рой. Можа таму, 
што дупло было высока над зямлёю, а дрэва нахілена над рэчкаю, мядзве- 
дзям ніяк не ўдавалася выдраць гранкі-соты. А паласавацца мядком яны 
спрабавалі -- камель быў добра паабдзіраны кіпцюрамі. 

Людзі прыкмецілі рой яшчэ вясною, але не чапалі: чакалі, пакуль 
пчолы наносяць пабольш набытку. І вось неяк у самы разгар лета, калі 
з дупла ажно выступіў мёд, да ліпы прыйшло некалькі мужчын. Спыніліся 
пад дрэвам, глядзелі і слухалі, як гудуць пчолы ў ліпавай кроне. За- 
тым адны з мужчын ссеклі ў прыбалаці гонкую яліну і ацерабілі на ёй 
галіны, пакінуўшы ля камля старчакі. Другія нацягалі сухога ламачча. 
Як толькі яліну прыставілі да ліпы -- вяршыняй да дупла, падпалілі ла- 
мачча і пачалі кідаць на агонь сырое галлё. Цёмна-шызы дым узняўся 
ўгору, ухутаўшы дрэва густым воблакам. І адразу загуло ў кроне, быццам 
у віхуру,-- гэта вылятаў з дупла растрывожаны рой. 

Крыху пачакаўшы, па яліне, чапляючыся за старчакі, палез маладзей- 
шы і рызыкоўнейшы з мужчын. Ён быў захутаны ажно да вачэй закуро- 
дымленай вопраткай і трымаў пад пахай скураны мех. Задыхаючыся ад 
дыму, мужчына выцягнуў з дупла гранкі і склаў у мех. Затым хуценька 
пачаў спускацца, бо, калі дым радзеў, пчолы смялелі і раз'юшана на- 
кідваліся на чалавека. Даставалася і тым, хто стаяў пад дрэвам. 

Радасна ўзбуджаныя -- гэта была вясёлая забава -- вярталіся мужчы- 
ны са здабычай у паселішча. Час ад часу пазіралі адзін на другога, 
бачылі апухлыя ад укусаў насы і вочы-шчылінкі і рагаталі. “а 

У плыткай азёрнай затоцы, зарослай рознымі вадзянымі 
Да. ната ванага З аа . 
ца, нешта выцягваюць з глею і кладуць у торбы. 
таксама збіралі і елі першабытныя людзі. Жанчыны 










ваюць плады вадзяных арэхаў, рагатыя, як галоўкі чорцікаў. Плады потым 
абсмажаць на вогнішчы і дастануць з іх смачныя зярняты. 

А як настане глыбокая восень і сцішыцца пачарнелая зямля ў чаканні 
першага снегу, гаспадыні са спакойным задавальненнем будуць аглядаць 
у схованках доўгія нізкі сушаных грыбоў, кошыкі і вялізныя гліняныя 
гаршкі з ягадамі, жалудамі, ляснымі і вадзянымі арэхамі. Будуць пера- 
кладаць у сушэйшыя мясціны пукі каранёў і сцяблін ядомых раслін і ра- 
давацца, што зімовымі завірухамі, калі не прабіцца праз лёд да свежай 
рыбы, не трапіць у заснежаны лес за дзічынай, сям'я хоць які час зможа 
пратрымацца на гэтых запасах, сабраных у лесе, на балоце, у возеры. 

Збіральніцтвам займаліся і самыя першыя людзі, якія яшчэ мала чым 
розніліся ад сваіх продкаў -- чалавекападобных малпаў, і людзі пазнейша- 
га часу, калі ўжо існавалі земляробства і жывёлагадоўля. 


У МАЙСТЭРНІ Сем тысяч гадоў назад. На 
рацэ Сож каля сучаснай 
у” вёскі Залессе ў Чачэрскім 


раёне 


а краі паселішча, пад самым лесам, размясцілася крэмнеапра- 
цоўчая майстэрня. Гэта -- лёгкая трысняговая павець на слуп- 
ках, якая дае схованку і ад сонца, і ад непагадзі. 

Пад павеццю яшчэ моцны, але ўжо сівы мужчына. Апрануты ён 
у доўгія штаны, пашытыя з крапіўнага палатна, і скураную безрукаўку. 

Вось мужчына ідзе ў кут павеці і выкопвае са схованкі крамянёвы 
кавалак -- камень памерам у два кулакі. Затым бярэ з торбы на слупку 
адбойнік -- гранітную гальку з моцна падзёўбанымі краямі, прысаджваец- 
ца на драўляны кругляк і спрытным ударам збівае вяршыню кавалка. 
Атрымалася амаль роўная пляцоўка. Паклаўшы камень на чэсаную дошку, 
якая ляжыць на зямлі, і заціснуўшы яго ступнямі, майстар пачынае адкол- 
ваць з пляцоўкі пласцінкі з правільнымі гранямі. Робіць ён гэта спецыяль- 
ным прыстасаваннем -- зробленым з рога і дрэва доўгім стрыжнем-ад- 
ціскальнікам. 

Побач з сівым сядзіць мужчына маладзейшы. Ён падбірае з зямлі 
адколатыя пласцінкі і апрацоўвае іх па краях невялікім рэтушорам -- 
абломкам крэменю. Пласцінкі-нарыхтоўкі набываюць форму доўгіх ліста- 
падобных наканечнікаў стрэлаў з рэтушаванымі краямі і адмысловым 
тонкім насадам. 

Мужчыны стараюцца. Набліжаецца восень -- час палявання на адлята- 
ючых у вырай растлусцелых за лета качак і гусей. А для такога палявання 
трэба многа стрэлаў. 

-.. Пад павеццю і навокал яе валяецца мноства розных кавалкаў крэме- 
- ню, пласцінак, адшчэпаў, а таксама крамянёвых камянёў, з якіх адкалолі 
- колькі можна нарыхтовак і кінулі як непатрэбныя. Гэта так званыя ну- 
Яны выглядаюць як гранёныя пірамідкі. 


27 





Каля павеці былі раза- 
сланы кавалкі бяросты. На іх 
ляжалі змайстраваныя яшчэ 
раніцою крамянёвыя скраб- 
кі - адшчэпы або абломкі но- 
жападобных пласткоў, у якіх 
край закругляўся і апрацоў- 
ваўся стромкім рэтушам. Та- 
кая прылада з'яўлялася уні- 
версальнай, ёй можна было 
чысціць рыбу, здзіраць мяздру 
са скуры, рэзаць скуру жывёл 
і кару дрэў. Тут жа былі і 
некаторыя іншыя прылады: 
праколкі, якімі рабіліся невя- 
лікія адтуліны ў скуры або ка- 
ры; разцы, якія пераважна 
прымяняліся для апрацоўкі 
костак; доўгія, завостраныя з 
краёў нажы. 

Працавалі моўчкі. Толькі, 
калі перапыняліся, перакід- 
валіся якім словам. 

Ужо перад самым паў- 
днём, калі збіраліся пайсці 
абедаць, маладзейшы мужчы- 
на адклаў убок рэтушор і па- 
чаў узірацца паміж хацін: 

-А да нас нехта ідзе. 

Паглядзеў туды і ста- 
рэйшы. 

-- Ды гэта мой сусед Ва- 
рона 'з сынам. 

Варона падышоў да паве- 
ці і павітаўся з майстрамі, па- 
жадаўшы ім дапамогі добрых 
духаў. Затым дастаў з-за паса 
сякеру і працягнуў старэй- 
шаму: 

-- Бачыш, Скол, як лязо 
вышчарбілася? І аб што -- аб 
ліпу. Пачаў ссякаць каля за- 
токі, каб потым выдзяўбці з яе 
човен. Але раптам трапіў ся- 
керай на нешта цвёрдае -- аж- 
но зазвінела. Гляджу, а ў дрэ- 


Асенняе паляванне 








ве ўрослы крамянёвы наканечнік стралы. Тады ўспомніў, 
яшчэ хлапцамі, то на гэтай ліпе ў цэль з лукаў практыкаві 

22 Ты глядзі, які выпадак,-- здзіўлена паківаў галавой Скол. 
па ёй не адну стралу калісьці выпусціў. Але мы табе зараз зро 
сякеру, бо гэту шчарбіну ўжо не зараўняеш. САЎ 

Майстар выбраў прадаўгаваты крэмень і збіў з яго верхнюю і ніжнюю . 
часткі. Атрымаліся дзве пляцоўкі. Затым ударамі адбойніка адкалоў 
з краёў пляцоўкі тоўстыя адшчэпы -- нарыхтоўка пачала нагадваць ся- 
керу. Асцярожнымі бакавымі ўдарамі Скол зрабіў лязо і плоскі абушок. 
Лязо падправіў рэтушорам, ім жа зняў і выступы на краях сякеры. Хутка 
і лоўка выходзіла ў майстра, стараўся асабліва, бо рабіў на вачах супля- 
менніка. 

Затым Скол выбіў з адтуліны ў касцяным тапарышчы папсаваную 
сякеру, абмазаў адтуліну густым клеем з драўніннай смалы і замацаваў у ёй 
новую сякеру. 

-- На, сусед, трымай і няхай табе лёгка сячэцца. Толькі сёння не 
працуй -- няхай смала засохне. 

Пакуль дарослыя былі занятыя сякераю, сын Вароны, яшчэ падлетак, 
забаўляўся побач. Ён падымаў з зямлі непатрэбныя майстрам адшчэпы, 
стукаў адзін аб другі, высякаючы іскры, або для цікаўнасці, наследуючы 
дарослым, браўся рэтушаваць які крамянёвы асколак. Пазабаўляецца так 
і кіне крэмень у пясок. 

А праз нейкіх сем тысячагоддзяў археолагі знойдуць на беразе Сожа 
гэтыя крамянёвыя недаробкі і будуць ламаць галаву, думаючы: «І што б 
гэта маглі быць за такія дзіўныя вырабы, для чаго яны служылі нашым 
продкам?» А гэта ўсяго толькі дзіцячыя забаўкі. 

Крэмень апрацоўвалі на кожным паселішчы каменнага веку, але 
непадалёку ад багатых крэменем радовішчаў існавалі і спецыяльныя 
майстэрні па вырабу каменных прылад працы. Некаторыя ж раёны 
Беларусі бедныя крамянёвай сыравінай, таму мясцовыя жыхары замя- 
нялі яе іншымі матэрыяламі. Так, на старажытных паселішчах Падзвіння 
мы сустракаем касцяныя і рагавыя наканечнікі стрэлаў і дзідаў, кінжалы 
і гарпуны. Нават некаторыя сякеры там былі касцяныя. Праўда, такою 
сякерай дрэва не ссячэш, але ёю можна было адсекчы, напрыклад, 
кавалак мяса ад упаляванай жывёліны. 

У самым канцы новага каменнага веку сякеры з крэменю і іншых 
камянёў пачалі зашліфоўваць з дапамогай каменных пліт і мокрага пяску. 











ПЕРШЫЯ ГАРШКІ Каля шасці з паловай ты 
сячагоддзяў назад. Недзе на 
Прыпяці 





аціна з жэрдак і галля загарэлася глыбокай ноччу, калі ўсе 

моцна спалі, натомленыя клопатамі мінулага дня. Успыхнула 
раптоўна, і свежы вецер з ракі хутка раздзьмухаў агонь -- людзі ледзь 
паспелі выскачыць на дварышча, прыхапіўшы толькі вопратку. Усё згарэла 
дашчэнту, і на раніцу толькі дыміўся шэры прамавугольнік папялішча -- 
усё, што засталося ад хаціны. 

Прапалі запасы сушанай рыбы, крамянёвыя і касцяныя прылады, і, 
чаго найбольш было шкада, згарэлі рыбацкія сеткі, сплесці якія з лубяных 
валокнаў было не так проста. 

Гаспадару ўжо не было чаго рабіць на пажарышчы, і ён, узяўшы 
сякеру, разам з суседзямі пайшоў у лес рыхтаваць жэрдкі на новую ха- 
ціну. Гаспадыня ж корпалася ў вугалях, выграбаючы кійком то перапа- 
лены наканечнік дзіды, то гліняныя грузілы ад сетак. Знойдзенае складвала 
побач у кучку. 

Пад абвугленымі рэшткамі сцяны жанчына дакапалася да начын- 
ня -- абгарэлых кошыкаў і лубянак, якія рассыпаліся ад першага дотыку, 
пакручаных і счарнелых берасцяных пасудзін. 

Гаспадыня падняла яшчэ цёплую ад агню невялікую пасудзіну, па 
форме як лейка, сплеценую з тонкіх хваёвых каранёў. Найбольш шкада- 
вала гэту рэч, бо яе рабіў яшчэ бацька. Таму берагла як памятку. Пасудзіна 
была старая, даводзілася замазваць на ёй дзіркі і шчыліны глінаю. І глі- 
ны той месцамі так набралася, што самога пляцення не было бачна. За- 
раз карані згарэлі, але гліна трымалася, захаваўшы былую форму вырабу. 

на пакруціла начынне ў руках, пастукала па брыжы -- гліна 
ажно звінела, затым уздыхнула і кінула яе на зямлю. Пасудзіна чмякну- 
лася на вугалі, узняўшы воблачка попелу, але не разбілася. Гліна абпалі- 
лася ў агні і стала, як камень. Гэта ўсцешыла гаспадыню -- пасудзіну, 
аказваецца, можна будзе ўжываць і надалей... 


Пэўна, гэта адзін з многіх магчымых выпадкаў, калі «ата ; 
людзі заўважылі, што гліна, трапіўшы ў агонь, абпальваецца і : ; 
надзвычай моцнай. Зразумеўшы гэта, а таксама здаўна ведаючы пластыч- 
“насць сырой гліны, нашы продкі ў самым пачатку новага каменнага 
веку пачалі вырабляць гліняны посуд. 

На кожнай неалітычнай стаянцы пры раскопках сустракаецца мноства 
гліняных чарапкоў -- абломкаў посуду. Ганчарнае кола тады яшчэ не было 
вынайдзена, таму гаршкі ляпіліся ўручную. Выкапаную з зямлі гліну 
добра вымешвалі. Затым, каб будучы выраб не трэскаўся пры абпале, 
дабаўлялі ў яе траву, пясок, тоўчаныя ракавіны або кару дрэў. З такога 
падрыхтаванага глінянага цеста ляпілі стужкі, якія змацоўваліся краямі 
паміж сабой. Так фармавалася пасудзіна. 

Бугаркі і ўпадзінкі, якія на сценках заставаліся ад пальцаў, загладж- 
валіся касцяной або каменнай пласцінкай. Затым паверхні посуду аздаб- 
ляліся штампамі -- арнаменцірамі. Узоры атрымоўваліся розныя -- пасач- 
кі адбіткаў грэбня або насечак, ялінкі, лукаткі, ромбы. І амаль заўсёды 
пад самым брыжам наносіўся шэраг глыбокіх круглых ямачак. Некаторыя 
гаршкі арнаментаваліся так багата, што нагадваюць адмысловую вышыўку. 
Кожнае племя мела на гліняным посудзе свае характэрныя арнаменты, 
як, напрыклад, сучасныя народы на вопратцы або ручніках. 

Пасля арнаментавання гаршкі абпальваліся на вогнішчах. Калі ж яны 
трэскаліся, то шнуркамі, прасунутымі праз свідраваныя адтуліны, звязва- 
ліся, браліся «на шво». 

Пасудзіны ў неаліце ляпіліся разнастайныя - вялізныя, як цэбры, у іх 
захоўвалі прадукты, і меншыя для гатавання стравы. Рабілі міскі для 
яды і кубкі для пітва. Былі пасудзіны і з пукатымі бакамі, і з вузкімі 
шыйкамі, і як разрэзаны гарбуз. Але ўсе яны без выключэння мелі вострыя 
дны, зрэдку -- закругленыя. Чаму? А таму, каб не куляліся на агнішчы, 
калі падгаралі дровы, каб лепш трымаліся ў зямлі, устаўленыя ў якое 
паглыбленне. Печак жа і дашчатых сталоў, для якіх патрэбен пласка- 
донны посуд, тады яшчэ не было. 


І ПАПЛЫВЕ ЕН ПА ХВАЛЯХ Больш як шэсць тысяч. га- 
доў назад. На возеры Мяст- 
ра, што на Мядзельшчыне 


Я 


ознім ранкам, калі сонца ўжо паднялося даволі высока і 
добра прыгравала, берагам возера ішлі дзед і яго ўнук. Загарэлы 
амаль да чарнаты малы то кідаўся бегчы, то прыпыняўся, прыглядаючыся 
між каранёў дрэў, то спускаўся з невысокага абрыву да вады, каб пада- 
браць там прыгожы каменьчык. (Я 
Дык сунуўся ззаду, перастаўляючы босыя ступні па а глажаай ігліцы. ч 

ае меў ша паношаныя штаны, белую 








2... Ва спіною ў старога вісела скураная торба. У левай руцэ ён нёс пад- 
вязаны на лубяной вяровачцы дзірчасты гліняны гаршчок з тлеючымі ву- 
талямі, у правай -- кароткую дзіду. 

Глядзеў дзед, як перад ім, нібыта спелы дзьмухавец, мільгае белая 
галава ўнука і час ад часу бурчэў: 

-- Не адбягай, кажу, далёка, бо на мядзведзя ці рысь напо- 


Напамінак пра небяспеку суцішаў хлопчыка, і ён тады ціснуўся бліжэй 
да дзеда. Але не надоўга. Маладая кроў бурліла і неадольна клікала да 
руху, да дзеяння. 

Бераг паніжэў, сцежка збягала ў лагчыну. Векавечныя гіганты 
хвоі пачалі расступацца, даючы мясціну то ліпе, то таполі. А ў самай 
лагчыне засерабрыліся таўшчэзнымі камлямі асіны, дружна зацямнелі 
вольхі. 

-- Ну, унучак, выбірай асіну. 

Малы пачаў кружыць паміж дрэвамі, задзіраючы галаву, каб ацаніць 
іх гонкасць, ахапляў рукамі ствалы, мераючы таўшчыню. 

-2. Вось гэту, дзядуля,-- нарэшце стукнуў ён кулачком па самым тоў- 
стым дрэве. 

-2- Охо, хо,-- пачухаў патыліцу стары.-- З гэтай асінай мы ці ўпра- 
вімся? Ды і човен з яе выйдзе вялізны. На ім толькі па Нары плаваць, 
а на нашым возеры човен трэба лягчэйшы. 

-- Тады можа гэту...-- менш упэўнена паказаў малы на суседняе 
дрэва. 

-- Ну што ж,- акінуў позіркам дзед асіну.-- Гэта, пэўна, падыдзе -- 
роўная і ў меру таўшчынёй. 

Унук пачаў збіраць навокал сухое ламачча і сцягваць да дрэва. Дзед жа 
высыпаў пад камель з гаршка гарачыя вугалі, падкінуў сухой травы, галі- 
нак і пачаў раздзьмухваць агонь. Хутка ўжо гарэла вогнішча. Зараз 
дровы збіралі і падкладвалі на агонь абое: унук-- тонкія, а дзед-- 
таўсцейшыя. Абкладалі камель навокал: трэба было каб падгарэў з усіх 
бакоў. Кара на асіне пацямнела, пачала апальвацца, задымела. А праз 
нейкі час падсохла і загарэлася сама драўніна. 

Дзед скруціў з кавалка бяросты лейкаваты кубак, змацаваўшы яго 
клінкамі з галінак, і ўнук час ад часу бегаў з ім да возера, прыносіў вады.- 
Дзед браў кубак і, прымерваючыся праз дым, паціху ліў ваду на камель 
вышэй агню, не даючы, каб дрэва падгарэла ўверх. 

Сонца прыгрэла мацней. У смузе парнасці, што пачала ўздымацца 
ад вады, затанцаваў далягляд за возерам. У асляпляльнай нябеснай сіні 
нараджаліся ледзь улоўныя кволыя воблачкі і тут жа распускаліся, раста- 
валі пад сонечнымі прамянямі. Я 

/-- Можна мне пакупацца? -- папрасіўся малы. 4 
-- Ідзі, ідзі, купайся. Дроў мы нанасілі столькі, што я пакуль і адзін 







сядзеў дзед перад вогнішчам, падкідаючы дровы. Ветру не 
“Не шумелі верхавіны дрэў, але цішыні не было. Лес гуў ад 


што гэты вось човен будзе ў яго жыцці пяты. 
сг. і памятаўся першы, яшчэ ў ма- 





ладосці. Як абчэсваў яго, вы- 
дзёўбваў. Як выразаў на носе 
адмысловы ўзор. І які імпэтны 
атрымаўся човен! Ляцеў па 
хвалях, як чайка. А як добра 
тады веславалася. Якое лёгкае 
было вясло і моцныя рукі! На 
тым чоўне ён прывёз сабе з да- 
лёкага паселішча маладую 
жонку ... Човен той разбіла аб 
камяні, калі ён неасцярож- 
на выплыў пратокай на На- 
ру. Такі быў тады шалёны 
вецер! 

Другі човен сагналі з са- 
бой загорцы, калі напалі на 
іхняе племя. Трэці служыць 
яшчэ і зараз, хоць пачарнеў, 
патрэскаўся і з кармы праця- 
кае. Чацвёрты рабіў свайму 
сябру -- рыбаку. А вось гэты, 
пяты, ён будзе рабіць для му- 
жа старэйшай унучкі. Той, 
што пашыла такую цёплую 
камізэльку... 

Паабедалі дзед з унукам 
праснакамі і сушанай рыбай 
са скураной торбы. Запілі ва- 
дой з бліжэйшай крынічкі. Ка- 
лі ж сонца схілілася да са- 
мага лесу і возера, высвечанае 
косымі прамянямі, засера- 
брылася, нашы працаўнікі 
той жа сцежкай падаліся на- 
зад у сваё паселішча. 

І так прыходзілі дзед з 
унукам у гэту прыбярэжную 
лагчыну шэсць дзён. Старанна 
абпальвалі камель асіны, па- 
куль дрэва не стала, як пад- 
грызенае бабрамі. І нарэшце 
настаў дзень, калі застаўся 
толькі стрыжань дрэва. 
Дзьмуў даволі моцны ўсходні 
вецер, кожнае імгненне асіна 
магла абваліцца на зямлю. 


У майстэрні 

Дзед загадаў унуку трымацца зводдаль і не падыходзіць ыў 


спечнай мясціны. Сам жа варажыў каля вогнішча, падкладаў, дзе 
дровы, падгортваў вугалі. 

І нарэшце, перад паўднём, дзед гукнуў: 

-- Сцеражыся! ; 

Малы бачыў з суседняга ўзгорка, як верхавіна асіны спачатку хісну- 
лася, затым стала паволі хіліцца. Набіраючы разгон і ламаючы галлё 
суседніх дрэў, асіна грымнула на азёрны бераг, ажно ўздрыгнула пад 
нагамі зямля і пасыпалася ігліца. На хвіліну ў лесе заціх птушыны 
спеў, толькі недзе далёка адгукалася зязюля. 

Унук пабег у лагчыну -- каб не прыціснула там дзеда. Стары закла- 
почана тупаў каля дрэва, аглядаючы, ці не дало дзе трэшчыну. 

-- А зараз, унучак,-- задаволена прамовіў дзед,-- адмерым даўжыню 
будучага чоўна і зноў перапалім ствол. Затым сякерамі абчэшам, зробім 
гладкім -- атрымаецца цела чоўна. Але застанецца самае цяжкае: вы- 
браць сярэдзіну. 

Дзён праз сем, калі скончылі перапальваць асіну і з другога канца, 
прыйшлі на дапамогу іншыя мужчыны. Насеклі галля і шчыльна заклалі 
камель, схавалі ад сонца, каб дрэва ў цяні на азёрным ветрыку высахла не 
патрэскаўшыся. 

У канцы лета прыйшлі зноў, усе з навостранымі каменнымі сякерамі. 
Кіраваў працаўнікамі ўсё той жа стары. Дружна застукалі сякеры. Праз 
некалькі дзён на азёрным беразе ляжала цела чоўна, гладкае і белае. 
Дзед навыразаў роўных аднолькавай даўжыні калочкаў, затым крамя- 
нёвым свердлам пачаў выкручваць на баках нарыхтоўкі чоўна дзіркі. 

-- Што ты робіш, дзядуля? -- жахнуўся ўнук.-- Праз гэтыя ж дзіркі 
пацячэ вада! 

Дарослыя засмяяліся: 

-- Пацячэ, пацячэ! І пойдзе твой дзед на дно, да вадзяных духаў 
у госці. 

-- Не хачу, каб мой дзядуля тапіўся! -- ашчаперыў дзеда малы. 

-- Яны жартуюць,- расчулена пагладзіў унука па галаве стары.-- 
Калочкі шчыльна загонім у дзіркі і па іх будзем вызначаць таўшчыню 
бартоў чоўна. Пакажацца пад цяслой канец -- хопіць вычэсваць. 

Зараз засмяяўся і хлопчык са сваёй някемлівасці і стаў падаваць 
дзеду калочкі. 

На роўна абчасанай верхняй плашчыні будучага чоўна дзед уздоўж 
краю правёў вугалем чорную рысу -- вызначыў таўшчыню бартоў. Затым 
з бакоў пасталі маладзейшыя мужчыны, паплявалі на далоні, мацней 
абхапілі ручкі крамянёвых цяслаў і пачалі вычэсваць -- выдзёўбваць сярэ- 
аа За бя беразе, зачырванала 

ступіла восень. Зажаўцелі бярозы на азёрным за: 5 
ся лісце на асінах. Нізка над зямлёю пераляталі шпакі. Дзед маленькай 
вострай цяслой апошні раз прайшоўся па краях чоўна, выгладжваючы 
шурпатасці. Затым галавешкай намаляваў на носе даўбёнкі кола з кры- 
жам усярэдзіне -- знак сонца, і мужчыны дружна пасунулі човен д 
Напінаўся побач з імі і хлопчык. аа й. 

І мусіць, больш за ўсіх радаваўся хлопчык -- ён жа таксама дапамагаў 
рабіць човен! 

Дзед пасадзіў у човен унука, сам сеў на карме і адштурхнуўся вяслом 
ад берага. Нос даўбёнкі лёгка рэзаў невысокія хвалі, кіраваўся на глыбіню. 
Хлопчык апусціў руку за борт і адчуў, як пераліваецца паміж пальцамі 
халаднаватая азёрная вада. 

Насупраць вялікага каменя на касе, дзе возера мела найбольшую глы- 
біню, якую нельга было змераць нават самай доўгай жардзінай, дзед пера- 
стаў веславаць. Ён дастаў з торбы нізку сушанай рыбы, прывязаў да яе 
камень і апусціў за борт. Нізка пачала хутка знікаць у глыбіні. І хлопчыку 
здалося, як быццам да рыбы кінуўся нейкі вялізны цень і ўсё прапала, 
толькі забурліла вада. 

-- Дзякуй табе, Вадзяны дух,-- прашаптаў дзед, які таксама пільна 
ўзіраўся ў ваду.-- Доўга паслужыць гэты човен,-- разгінаючыся, уголас 
дадаў ён і зноў узяўся за вясло. 


З ЧАГО ВЫРАСТАЕ Каля шасці тысяч гадоў на- 
ПШАНІЦА зад. Гэта магло быць у За- 

каўказзі -- там, дзе сустра 
: каюцца дзікарослыя раслі- 
ны, прыдатныя для акуль 
турвання 






ак здарылася, што ў гліняны гаршчок, дзе захоўвалася зерне 
дзікарослай пшаніцы, панадзіліся мышы. У гаршку збоку была 
выбіта дзірка, вось туды яны і пачалі лазіць. Праўда, пшаніцы там за- 
ставалася на дне, але ж была яшчэ вясна, новая пшаніца вырасце і па- 
спее ў Каменным яры толькі ўлетку. А гэта зерне можна было перавеяць, 
выкінуць смецце, якое нацяглі мышы, і перацерці на муку. На тыдзень 
які хапіла б на праснакі або зацірку. Але гаспадыня вельмі гідзілася мы- 
шамі. Можа таму, што яшчэ маленькую яе ўкусіў пацук. З таго часу яна 
не магла бачыць гэтых дробных звяркоў, што шнарылі ў хаце і вакол яе. 
Жанчына пабедавала і загадала дачцэ -- дзяўчынцы гадоў дванац- 
цаці, высыпаць папсаванае зерне. Дзяўчынка вынесла гаршчок, перавяр- 
нула ўверх дном ды яшчэ пастукала па баках. Пылі шалупінне вецер панёс 
Убок, а цэлыя зярняты высыпаліся на зямлю. І трэба было такому стацца, 
што зерне ўпала якраз на тое месца, дзе бацька палкай перакапаў дзірван, 
шукаючы ядомых каранёў. 
А назаўтра прайшоў цёплы вясновы дождж. Потым наступілі сонечныя 

дні. Зямля ўгрэлася, і буйна ўзнялася зеляніна. 

Міналі тыдні, і аднойчы бацька запытаў: 

шыў што за нашай хацінай нейкая дзіўная трава вырасла? 
- Вірнуць пайшлі маці, бабуля, дзяўчынка і іншыя дзеці. 
-- Тэта ж пшаніца расце! -- здзівілася бабуля. 
-- Адкуль ёй тут брацца? -- не паверыў бацька. 

“77 А я ведаю, а я ведаю! -- запляскала ў далоні дзяўчынка.-- Я сюды 
ала, якое мышы папсавалі. 

-- Але ж усе расліны вырастаюць з пяску. і а ул 

-. Чаму ж тады пшаніца не расце абы-дзе, а толькі ў Каменным яры? 0. 
Пясок жа на кожным кроку,-- уступіла ў спрэчку маці. 

-- А можа і праўда з зярнят? - засумняваўся бацька. 

Якім бы чынам ні вырасла тая пшаніца, але яе абгарадзілі жэрдач- 
камі, каб дзеці, гуляючы, не вытапталі. Праз які час на сцяблінах з'явіліся 
каласкі, а затым выспелі і зярняты. 

Наступіў час збору пшаніцы ў Каменным яры, дзе яна расла самасе- 
вам з даўніх часоў. Людзям толькі і заставалася, што прыходзіць туды 
ўлетку і крамянёвымі выгнутымі нажамі зразаць каласкі, з якіх, калі пера- 
церці ў далонях, высыпалася зерне. Але іншы раз людзей апярэджвалі 
мядзведзі, якія таксама любілі паласавацца спелымі зярнятамі. Не прамі- 
налі гэту мясціну і дзікі, ды і іншыя лясныя жыхары былі ахвочыя да 
пшаніцы. Так што часам людзям заставаліся толькі абскубеныя сцябліны. 

Дзяўчынка не пайшла ў Каменны яр. Сказала, што будзе жаць сваю 
пшаніцу за хацінаю. Зрэзала каласкі, перацерла ў далонях. Пасыпалася ў 
гліняную пасудзіну жаўтаватае зерне. Набралася яго з добрую жменю. 

Вечарам дзяўчынка сказала бацькам: 

2. Няхай гэта будуць мае зярняты. Вясной я іх зноў высыплю ў зямлю. 
Можа яшчэ вырасце пшаніца. 

Налета вырасла і паспела цэлая градка пшаніцы. Суседзі прыходзілі 
і дзівіліся на гэты цуд. І хутка ва ўсім наваколлі сталі казаць, што дзяўчын- 
ка пасябравала з добрымі духамі і тыя далі ёй уладу над раслінамі. Бо 
дзе ж гэта бачна, каб пшаніца прыжылася побач з хацінай, ды яшчэ вы- 
растала з саміх зярнят! 

У наступную вясну такія градкі з пшаніцаю зазелянелі ўжо каля многіх 
хацін. Затым з'явіліся невялікія палі. 

Прыкмецілі, што збажына лепей вырастае, калі глебу ўзрыхліць, а зерне 
крыху прыкрыць зямлёю. Калі ж зямлю ў дадатак пасыпаць попелам, 
зерне буйнела. А чаму б не паспрабаваць сеяць на лясных выгарах? Па- 
спрабавалі -- і сапраўды ўраджаі пабольшалі. Тады пачалі наўмысна 
выпальваць участкі лесу пад палі. Але на ўсе гэтыя адкрыцці пайшло не 
адно стагоддзе... 


і. 


ЗІМОВЫМ ДНЕМ Больш як пяць тысячагод- 
КАЛЯ АГНІШЧА дзяў назад. На Гродзен- 
шчыне 






азгулялася, закруціла завіруха, засыпала снегам пушчу, 
бераг ды і само даўно скаванае лёдам возера. В 
ане і каля хацін ааарыццай вёскі. Але сёння вецер п 
так натужна гудуць верхав хвой. Ды ўсё ж жыхары не 
выбірацца са свайго жылля. Чакаюць, Ца? снег улеж 

Над хацінамі падымаецца дымок. Гэта людзі паляць у агнішчах, 


каб бана ці згатаваць сабе ежу. 
У крайняй 


хаціне, што на самым беразе, хоць і дымна, але цёпла. На 
агнішчы, складзеным з невялікіх палявых камянёў, палаюць сухія дровы 
і грэецца ў гліняным гаршку вада. Закураны і гаршчок, і нават плеценыя 
з лазовых дубцоў сцены, уцепленыя на зіму трыснягом і мохам. Дым, што 
падымаецца ад агнішча, выходзіць праз круглую адтуліну ў страсе. Але 
трапляе туды не ўвесь. Частка яго закручваецца пад страхою і скочва- 
ецца ўздоўж сцен уніз да земляной падлогі, густа высланай сушаным 
аерам. 
бана агнішча, прыхінуўшыся спіною да слупа, на якім трымаецца 
страха, сядзіць яшчэ моцны дзед з цёмным і маршчыністым, як сушаны 
грыб, тварам. У руках дзеда невялікі бубен, зроблены з тонкай скуры і бера- 
сцянага абруча. Навокал старога ўнукі і ўнучкі - ад зусім малечы, што 
толькі навучыліся перастаўляць ногі, да ладных падлеткаў. Блішчаць на 
мурзатых, не мытых ад восені тварах вочы. Дзеці з захапленнем слухаюць 
дзеда. 

А дзед любіць апавядаць і гісторый розных ведае шмат: і пра звяроў, 
і пра птушак, і пра людзей, што жывуць за возерам, і пра тое, куды сонца 
нанач спаць кладзецца, і чаму пасля зімы прыходзіць вясна. А яшчэ дзед 
умее расказваць старадаўнія паданні пра стварэнне свету і паяўленне пер- 
шых жывых істот, пра багоў і духаў, пра войны, што калісьці вяло іх племя 
з чужакамі. 

Ён расказваў і падыгрываў сабе на бубне, злёгку дакранаючыся паль- 
цамі да скуры - мембраны. І тады ад бубна ішоў таямнічы шоргат, 
быццам улетку набягалі на прыбярэжны пясок азёрныя хвалі. 

Вось і зараз дзед прымасціўся зручней на цурбане і пачаў: 


Было гэта ў даўнія-даўнія часы, 

Яшчэ да таго, як узнікла тут нашае возера і вырасла пушча; 

Было гэта нават яшчэ да Халоднага часу, 

Калі зямлю пакрывалі ільды і блукалі між імі калматыя маманты. 
Усюды, як вокам акінуць, была напачатку вада без канца і краю. 

Калі б сесці ў човен і плыць у адным кірунку, 

Жыцця б не хапіла дабрацца дзе-небудзь да берага. 

Над вадой жа -- адна толькі цемра, ноч непраглядная без зорак і месяца. 


Цясней грудзяцца каля агню дзеці, так ім не па сабе робіцца ад гэ- 
тага бяскрайняга і, відаць, халоднага начнога возера. Нават маці малых, 
якая ўжо шмат разоў чула гэта паданне, спыняе свае хатнія клопаты і 


ўслухоўваецца ў голас дзеда. 





Багіня -- рукі з вады ўзняла, 
рук далоні качка паклала яйка. 
ўзляцела качка, каб рыбай якой пажывіцца, 
драпежны з гнязда тое выхапіў яйка 


а Ч 


«Застрэль каршуна, -- сказала.-- Застрэль! Ён пакрыўдзіў качку». 
Напяў цеціву сын-вецер, пусціў ён стралу-маланку, , 
І тая страла навылет прабіла драпежніку грудзі. 

І выпусціў з лап кіпцюрыстых каршун той качынае яйка. 

Упала яно з вышыні на пеністы грэбень хвалі, 

Упала яно і разбілася на роўныя дзве палавіны. 

І з верхняй яго палавіны стварылася неба, а ў небе: 

І месяц, і зоркі, і хмары, і ў хмарах вясёлка. 

З другой палавіны, з ніжняй стварылася цвердзь зямная, 

А ў цвердзі: лясы на ўзгорках, у нізінах азёры і рэкі, 

І розная жыўнасць лясная, балотная і вадзяная. 

З жаўтка ж утварылася сонца, святло і цяпло людзям даўшы... 


Скончыў дзед свой спеў-паданне, і ціха стала ў хаціне. Толькі чуваць 
было, як скрабецца ў сцяне мыш. 

Закіпела ў гаршку вада. Маці ўсыпала ў кіпень некалькі жменяў 
пшанічнай мукі, укінула з дзесятак сушаных рыбін. Паабедалі, сёрбаючы 
варыва касцянымі лыжкамі. Пасля абеду дзед прылёг на ляжанку адпа- 
чыць, а дзеці заняліся сваімі няхітрымі гульнямі. 

-- Быццам завіруха скончылася,-- сказаў бацька, прыслухоўваючыся. 
Ён падышоў да сцяны, выцягнуў анучыну з адтуліны-акна і зірнуў на 
вуліцу. 

Хоць неба было па-ранейшаму нізкае і захмаранае, але снег ужо не 
падаў. Вецер сціх. Паміж хацінамі праляглі першыя ланцужкі чалавечых 
слядоў. На возеры каля берага некалькі постацей разграбалі снег, 
збіраючыся прабіваць цяжкім каменем у лёдзе дзірку, каб лавіць 
рыбу. 

Бацька зняў з аленевых рагоў на сцяне, якія былі за вешалку, бера- 
сцяны калчан са стрэламі і лук, выцягнуў з кута авальныя кароткія 
дошчачкі з раменьчыкамі -- лыжы. 

-- Прайдуся краем лесу,-- сказаў ён жонцы, падаючыся да дзвярэй.-- 
Пэўна ўжо і зайцы вылезлі з-пад ялінак кары пагрызці. 


НА ВОЗЕРЫ Каля пяці тысячагоддзяў 
: назад. На мяжы Бешанко- 
віцкага і Сенненскага раё- 


наў на Віцебшчыне 


расторнае возера з нізкімі, там-сям забалочанымі берагамі. 
а Лясы навокал, у нізіне -- альховыя, бярозавыя ды яловыя, а на 
паўднёвым высокім беразе сінее непраходны бор. На выспах пасярод во- 
зера, на сушэйшых грудках каля берага размясцілася некалькі вёсачак ё 
новакаменнага веку. Хаткі па дзве-чатыры ў кожнай. к "аа 
У навакольных лясах ды на балотах шмат рознай дзічыны, ітуды 2. 
нярэдка кіруюцца паляўнічыя, але ўсё ж большасць свайго часу ары. 
праводзяць на возеры. Не толькі мужчыны, але дзеці ат ж 
І ўсё таму, што азёрныя затокі багатыя рыбай, шмат: 
выцякае з возера. нак 

З берага каля лазовых кустоў вудзяць рыбу малыя. Вуды ў іх тонкія, 
з арэхавых прутоў, і касцяныя кручкі несамавітыя, маленькія. Але ўсё ж 
кручкі як мае быць -- з вушкам, за якое прывязваецца валасяная лёска, 
і з зазубнем, на якім звіваецца чарвяк. 

Дарослыя вудзяць з чоўна на глыбіні, за трыснягом. Вуды ў іх моцныя 
і касцяныя кручкі -- не кручкі, а сапраўдныя гакі з насаджанымі на іх 
жыўцамі. А на жыўца вудзіцца не якая там малеча, а пудовыя шчупакі 
і вусатыя, учарнелыя на бездані самы. Паміж зубамі такой здабычы сва- 
бодна кладзецца чалавечы палец. Калі шчупак, заглынуўшы жыўца, зня- 
нацку рване ўбок, то вузкі човен-даўбёнка можа і кульнуцца. 

А вось рыбакі перагарадзілі затоку сплеценай з лубяных суканых 
нітак сеткай з берасцянымі трубачкамі-паплаўкамі і глінянымі грузіламі. 
Рыбакі пахапаліся за вяроўкі і дружна цягнуць сетку на мелкаводдзе. На 
беразе ўжо чакаюць з кошыкамі і торбамі жанчыны, дзеці, і па таму, як 
натужваюцца рыбакі, як віруе вада каля сеткі, ужо здагадваюцца, што 
ўлову хопіць на доўгі час. 

Вясною, калі рыба ідзе на нераст у залітыя вадою прыбярэжныя балоты 
ці ў возера па рэчцы з недалёкае Дзвіны, яе б'юць касцянымі гарпунамі, 
прымацаванымі да доўгіх дрэўкаў. У каго ўпэўненая рука і меткае вока, 
страляюць рыбу з лука, калі тая адпачывае блізка ля паверхні вады. Але 
раненая рыбіна можа ўцячы ў глыбіню разам са стралою. А гэта шкада, 
бо прападуць і страла, і крамянёвы наканечнік -- майструй тады новыя. 

Нашы продкі, канешне ж, лавілі ракаў і ў вялікай колькасці. Бо ў тым 
каменным веку ў крыштальна чыстай вадзе азёр і рэчак ракаў была безліч. 
Паспрабуйце ўявіць сабе, як іх выцягваюць з сеткі і засоўваюць у мех. А той 
ужо амаль поўны. І калі прыслухацца, чуваць шоргат у мяшку -- гэта 
труцца хіцінавыя панцыры ракаў. Хлопчыкам падабаецца такі занятак. 
Яны скачуць па краі берага, выганяючы ракаў з нор, хапаюць вусачоў за 
спінкі і выкідваюць на траву. Потым збіраюць іх і нясуць да вогнішча. 
Спечаныя на вуголлі, пачырванелыя, духмяныя -- якая гэта смаката! 


ПЕРАМОЖАЦ АКУНЯ Чатыры з лішнім тысячы 
гадоў назад. На адным з мя- 
дзельскіх азёр 





епшага рыбака, чым Другак, сярод хлопцаў прыазёрнага па- 
не было. Возера і рака тыя ж самыя і вуды ва ўсіх ад- 
нолькавыя, а вось у Другака і клюе часцей, і рыба за кручок хапаецца 


А яшчэ ён налаўчыўся лавіць рыбу і рукамі, ныраючы пад карчы, 
пад абрывісты бераг або абмацваючы густыя водарасці. І часам цягаў 
такім спосабам плотак ці язёў больш, чым іншы няўдаліца вудай. 

Праўда, можна было па памылцы засунуць руку ў нару да вадзянога 


ць Другаку суседскія хлопцы, а некаторыя навыдумлялі, 
нуў яму чароўнае слова, якім можна прывабіць рыбу. 


Толькі ніякага такога слова 
Другак не ведае. Проста ён 
вельмі любіць быць каля вады 
і вывучыў усе звычкі рыбы: і 
калі жыруе, і якую казюрку ці 
чарвяка больш падабае, і 
якія ёй прынаднейшыя мяс- 
ціны. Таму вось і не вяртаец- 
ца з рыбалкі з пустымі ру- 
камі. 

Але сёння... Гэта ж трэба, 
каб так не пашанцавала! На- 
садзіў на касцяны кручок са- 
мага тлустага чарвяка, рас- 
правіў, каб не заблыталася, 
моцную лёску, ссуканую з ва- 
ласоў хваста ляснога каня, і 
закінуў вуду ў рэчку пад ча- 
ромхавы куст, дзе крыху за- 
кручвала ваду і паміж вода- 
расцямі была нейкая прага- 
ліна. 

Доўга і не чакаў. Рыбіна 
глынула спажыву амаль адра- 
зу ж і дала нырца ў глыбі- 
ню -- паплавок толькі боўт- 
нуў і знік пад вадою. Другак 
мацней ухапіўся за вудзільна, 
яно ажно выгнулася пад ця- 
жарам здабычы, але... на бераг 
выцягнулася адна лёска, без 
рыбіны і нават без кручка. 
Стрыжань кручка, праўда, за- 
стаўся, зазубень жа быў адла- 
маны. 

Другак асцярожна зірнуў 

“у ваду і прыкмеціў, як паміж 
водарасцей плавае вялізны 
акунь -- чарвяк яму спада- 
баўся. Бачна, чакаў другога. 
Хлопчык прывязаў да лёскі 
запасны кручок, начапіў яшчэ 
тлусцейшага чарвяка. І ўсё 
паўтарылася спачатку -- ры- 
біна зноў адламала зазубень 
і глынула разам з чарвяком... 


На возеры 

У і ў у бакі. На беразе рэчкі сці- 
сапсаваным настроі Другак паглядзе: 


шана сядзелі з вудамі іншыя хлопчыкі. Бліжэйшыя краем вока 
за ім. Некаторыя, здавалася, нават пасміхаліся. 

Хлопчык скруціў вуду і падаўся да возера. Пачынала прыпякаць. 
Рыба і так зараз не будзе брацца, да таго ж не было запасных кручкоў. Дру- 
гак паплаваў каля трыснягу, а потым лёг на прыбярэжны цёплы пясок. 
Чакаў, пакуль сонца падымецца ў самую вышыню. Тады рыба пачне хавац- 
ца пад карчы, у траву. 

Не цярпелася, бо прыкрае здарэнне з кручкамі не давала супакоіцца. 
Нарэшце рыбакі з вудамі на плячах і з нізкамі рыбы на лазовых дубцах 
перайшлі мелкаводдзе каля вытоку рэчкі з возера і падаліся ў паселішча. 

Другак перачакаў, калі апошнія хлапчукі зніклі за прыбярэжнымі 
вербамі, і вярнуўся на рэчку да таго ж чаромхавага куста. У прагаліне 
паміж водарасцямі было пуста. Акунь адпачываў недзе ў схованцы, пера- 
траўляючы спажыву і другаковы кручкі. 

Хлопчык скінуў рубашку, зайшоў вышэй па цячэнню ад куста некалькі 
крокаў і даў нырца. Цячэнне паволі зносіла ўніз, і ён уважліва аглядаў 
пад вадою кожны корч і вымоіну ў беразе. Пад каранямі чаромхі пры- 
кмеціў пячорку, а ў ёй тоўсты акунёвы нос. Рыбіна драмала. 

Ніжэй куста Другак, як паплавок, выскачыў на паверхню -- не хапала 
паветра. Вылез на бераг, аддыхаўся. Затым нырнуў яшчэ раз. Зараз плыў 
проста да вымоіны пад чаромхай. Асцярожна прасунуў у яе руку і ўхапіўся 
за слізкае цела акуня. Рыбіна магутным рыўком тузанулася са сваёй 
схованкі і кінулася ў глыбіню, цягнучы за сабою хлопчыка, які не ад- 
пускаў рук. Другак боўтаў нагамі, стараючыся зачапіцца за які корч. 
У лёгкіх не хапала паветра, і, як толькі рыбак адпусціў адну руку і 
пачаў выграбаць на паверхню, акунь крутануўся яшчэ мацней і вырваўся. 

Змучаны, абколаты вострымі плаўнікамі акуня, Другак доўга сядзеў 
на беразе, адпачываючы. Рукамі хлопчык мог лавіць рыбу не горш чым 
вудаю, але зараз вельмі ж буйная трапілася. Адпачыўшы, хлопчык накі- 
раваўся ў паселішча. 

-- А дзе ж рыба? -- здзівіўся бацька. 

-- Сарвалася...-- неахвотна адказаў хлопчык.-- Дай, тата, кавалак 
старой сеткі. Хачу зрабіць сачок на акуня. 

Вярнуўшыся на рэчку, хлопчык асцярожна, каб не плёскаць, апу- 
сціўся ў ваду. Учапіўшыся адной рукой за чаромхавы корань, другой 
падвёў сачок да пячоркі з акунём. Затым засунуў у акунёвую схованку 
палку, і адтуль, прама ў сачок, кінулася рыбіна. Хлопчык перахапіў сетку 
каля кольца, і здабыча апынулася ў пастцы. Яна ўжо не магла даць волі 
дужым плаўнікам і пацягнуць рыбака ўглыб. Другаку даволі лёгка ўдало- 
ся вынырнуць на паверхню і, чапляючыся за галіны куста, выбрацца на 
бераг. Да грудзей ён моцна прыціскаў сачок з рыбінай. 


Х лопчык паважна ішоў праз паселішча, несучы за спіною сачок, у якім 


яшчэ зрэдку біў хвастом акунь. 
Падыходзілі суседзі, мацалі рыбіну і п 
-- Вось малайчына, такога акуня злавіў! 
А хлопчыкі беглі следам і прасілі: 
-- Дай пранесці! 
Але Другак не звяртаў на іх увагі. 

ЗБІРАЛЬНІЦА ЗЕЛАК Чатыры тысячы гадоў на- 


зад. Каля Спораўскага возе- 
ра, што на Брэстчыне 


ёплая і светлая чэрвеньская ноч. Ружавее паўночны неба- 

схіл, за якім у вогненным чоўне праплывае нябачнае зараз 
сонца, што дае жыццё ўсяму існаму на зямлі. Паступова гэта ружовасць 
перасунецца на ўсход, там яшчэ больш пасвятлее неба. І так будзе святлець, 
ажно пакуль сонца не выгляне з-за калматых ялін. І тады настане дзень -- 
самы доўгі ва ўсім годзе, пасля самай кароткай ночы. 

Ноч гэта асаблівая, напоўненая цудамі, калі Духі даюць людзям 
таемную ўладу над раслінамі, звярамі і птушкамі. Праўда, не ўсім, 
а толькі выбраным, «пасвечаным». Такою «пасвечанаю» і была старэнькая 
бабулька, якая гэтай ноччу хадзіла па лясных прагалінах непадалёку ад 
паселішча і збірала лекавыя расліны. 

Прыглядаецца старая, разгортвае зараснікі травы, ірве расліны і за- 
соўвае іх у палатняную торбу, павешаную праз плячо. Нізка нагінаецца 
да зямлі, бо падслепаватыя старэчыя вочы бачаць слаба, і ўсё нешта 
мармыча сабе пад нос. Калі б падысці бліжэй, то можна было б пачуць, 
што гэта бабулька кажа замовы. Але падыходзіць нельга, бо ад чужога 
вока зёлкі страцяць сваю чароўную моц. 

Ноч перайшла ў раніцу, і вось-вось павінна выкаціцца сонца. Тады 
старая разгінаецца і ідзе ў паселішча -- зёлкі можна збіраць толькі ноччу. 

У паселішчы старая заходзіць у свой будан, што стаіць наводшыбе. 
Кладзе ў кут торбу, папраўляе посцілку, якой прыкрыта ўнучка. Затым 
і сама кладзецца на ляжанку, засланую шкурамі, і стомлена засынае. 

Старэчы сон кароткі, таму не паспела сонца яшчэ ўгрэць зямлю, 
а жанчына прачнулася. На агнішчы перад хацінаю ў вастрадонным 
гліняным гаршку пыхкала развараная ячная каша. Каля агнішча сядзела 
ўнучка і драўляным апалонікам з доўгай ручкай памешвала варыва. 

-- Добра, што прачнулася,- прыўзнялася з каменя дзяўчынка.-- Як- 
раз і каша згатавалася. 

-- Адкуль жа ў нас ячмень? -- здзівілася старая. 

гак Сусед прынёс. Скруціў яго боль у паясніцы, таму просіць якіх 
зёлак. 

ў Смачная каша,-- радавалася бабуля.-- Выберу яму найлепшых 

Калі драўлянымі лыжкамі даскрэблі на дне гаршка кашу, унучка 
прынесла з будана казінага малака. 

і чыста аблізаўшы лыжкі, узяліся за працу. Старая беражліва 

- выцягнула з торбы расліны і паклала іх на густы дзяцельнік перад хаці- 

наю. Унучка ёй дапамагала. Яна складала траву пучкамі і звязвала іх: 
К. аас-н з рамонкамі, валяр'ян з валяр'янам. 

ў ўжо не першы раз дапамагала бабулі. Ведала і моц нека- 

торых траў. Вось, напрыклад, святаяннік. Ён і ад прастуды, і ад болю жы- 

ай Ка ае че зд пік хвароб. А адварам рамо- 

нак трэба прамываць раны, каб не гнаіліся, ці паласкаць у роце, калі ба- 
ля: бы. 

ее бабуля зёлак розных назбірала шмат, і дзяўчынка часам пытае: 

-- А што гэта такое з ярка-жоўтымі кветачкамі? 

-- Сокам гэтай травы, бач, выступіў аранжавы, лечацца скулы і роз- 
ныя іншыя хваробы скуры. Таму яна і завецца чыстацелам. Але ёю можна 
і атруціцца. 

Нарэшце ўсе травы ўпарадкаваны, пучкі іх падторкнуты пад жэрдкі, на 
якіх трымалася чаротавая страха. 

Потым бабуля пакорпалася ў адной з вялізных гліняных пасудзін, 
што стаялі ў куце хаціны, і дастала адтуль малюсенькі гаршчок з нейкаю 
цёмнаю маззю. 4 4 

-- Тэта жывіца, змешаная са змяінай атрутай. Занясі суседу і скажы, 
каб кожны дзень нанач націраў хворую паясніцу... А потым можаш пай- 
сці і пагуляць са сваімі сяброўкамі. 


ТУРЫХА Амаль чатыры тысячы га- 
доў назад. Дзесьці ў нізоўях 
Пцічы 


зень для паляўнічых выпаў надзвычай удалы. У хмызняках 
на старых выгарках трапнаю стралою паклалі вялікага лася. 
І сонца яшчэ не паспела прайсці палову свайго нябеснага шляху, як па- 
ляўнічыя, нагружаныя шкураю і мясам, ужо вярталіся ў паселішча. Не- 
падалёку ад ракі маладзейшыя завярнулі да берага, дзе былі лоўчыя ямы -- 
можа што трапілася, і хутка прыбеглі з крыкам, што там маладая турыха. 

Турыха была знясілена спробамі вырвацца з земляной пасткі, куды 
яна ўвалілася, ідучы раніцою на вадапой. Убачыўшы людзей, яна зату- 
залася зноў, абсыпаючы пясок, але хутка заціхла, скарыўшыся лёсу. 

Малады паляўнічы замахнуўся дзідаю, але яго перапыніў каржакаваты 
мужчына -- старэйшы. 

-- Не спяшайся, Крак. Ласіны хопіць надоўга, а калі зараз заб'ём 
турыху, мяса можа сапсавацца. Вельмі ж цёплыя стаяць дні. 

-- Дык што, выпусціць яе? -- загарачыўся малады. 

-- Навошта выпускаць,-- спакойна працягваў старэйшы.-- Трэба па- 
трымаць жывою. Памятаеш, як летась мы так зайчанят падгадавалі? 

Астатнія паляўнічыя падтрымалі старэйшага. Закруцілі турысе на рогі. 
лыкавыя вяроўкі, паднатужыліся і выцягнулі яе з ямы. Жывёліна хаце: . 
ла вырвацца з учэпістых рук, але была вельмі саслабелая. Мужчыны з г. 
дружнымі воклічамі перакулілі яе на бок і аблыталі ногі вяроўкамі. За- . 
тым усклалі здабычу на жэрдкі і панеслі ў паселішча, да якога было: 
ўжо падаць рукою. А “зёў 

У турыху зацягнулі ў пусты будан і. 
рвалі свежай травы і сталі кідаць праз шчыліну ў 
толькі цяжка дыхала, не звяртаючы ўвагі на ежу. 

П А выб саачачку піць дайце,-- параілі старэйшыя. 
. “Дзеці прынеслі ў драўляным карыце вады. Але турыха не зачапіла 
яе. 
ў А калі раніцою зазірнулі ў будан, убачылі, што і трава ўся з'едзена, 
і вада выпіта. 

Так вось істалі карміць і паіць дзеці турыху. Праз два месяцы жывёліна 
пачала браць траву з рук, а адной дзяўчынцы дазваляла нават пачухаць 
сябе па шыі. Прызвычаілася турыха да дзяцей, акрыяла, паправілася. 
Дзеці таксама прывыклі да паланянкі, асабліва дзяўчынкі. 

Восенню турыха ацялілася -- была, аказваецца, цельная. І прывяла 
яна лабасценькага бычка на тонкіх ножках, якія дрыжэлі і раз'язджаліся 
ў бакі. Бычок падгадаваўся і стаў зусім свойскім -- бегаў, падбрыкваючы, 
па паселішчы, забаўляўся з малымі. 

З часам у паселішчы ўжо быў цэлы статак свойскіх тураў. Суседзі 
ўбачылі, як гэта зручна - мець пад рукою такія вось жывыя запасы 
мяса, і самі перайшлі да гадоўлі жывёлы. Да таго ж ужо чулі, што за ракою, 
якая зараз называецца Прыпяццю, здаўна ведаюць гэты занятак. 

Вось такім чынам, мабыць, нашы продкі і прыручылі, зрабілі свой- 
скімі дзікіх дагэтуль жывёлін. Пачалі жыць і размнажацца ў загонах, 
а потым і хлявах каровы, авечкі, козы, свінні, коні. 

Але самай першай свойскай жывёлінай стаў сабака. Яго прыручылі 
яшчэ ў сярэднім каменным веку -- у мезаліце. Сабака быў вартаўніком, 
дапамагаў на паляванні. 

Земляробства зарадзілася на поўдні, дзе меліся дзікарослыя продкі 
культурных раслін, і адтуль распаўсюдзілася на іншыя тэрыторыі. Жывё- 
лагадоўля ж магла ўзнікнуць самастойна і на тэрыторыі Беларусі, бо ў 
лясах над Дняпром, Прыпяццю, Нёманам, Дзвіною вадзіліся некаторыя 
продкі свойскіх жывёлін -- тур, дзікая свіння, лясны конь. 





ШАХЦЕРЫ КАМЕННАГА ВЕКУ Больш як чатыры тысячы 


гадоў назад. Каля сучасна- 
га пасёлка Краснасельскі ў 
Ваўкавыскім раёне 


тараецца рака Рось, падмывае на паваротах пясчаныя берагі, 
хоча хутчэй, напрасткі трапіць да недалёкага адсюль Нёмана. 
жы высокія ўзгоркі падступілі да самай ракі, а з правага 

боку яны ўзвышаюцца зводдаль, кіламетраў за пяць. Рачны поплаў зарос 
«і паш іх і вербамі, а ўзгоркі шчаціняцца хвоямі, кучаравяцца ліпамі, 


а іы ужо пачалі паміж дубоў цягнецца да святла гонкі арэшнік, на 
анзаадсянацыўа арэхі. У зацені гушчару сцелецца па доле 

заечая капуста. Даспяваюць на схілах узгоркаў ма- 
саныя мядзведзямі і птушкамі. На прагалінах 
Г тапааымі совамі зямлі І над усім гэтым у ясным 















Паміж узгоркаў таксама 
лес, нізкарослы і рэдкі, бо тут 
амаль на самай паверхні заля- 
гае крэйда. Нізіны ў многіх 
мясцінах перакапаны, завале- 
ны грудамі крэйды, наво- 
кал -- мноства бітага крэме- 
ню. Такое ўражанне, што тут 
папрацавалі лычамі нейкія 
казачныя дзікі-веліканы. І лес 
моцна высечаны, а там-сям і 
выпалены. 

У нізінах шмат шахтаў- 
капальняў па здабычы крэме- 
ню, які цэлымі пластамі заля- 
гае ў крэйдавай тоўшчы. Шах- 
ты капаюць даўно, можа ўжо 
з паўтысячы гадоў, але зале- 
жы крэменю ў тутэйшай зям- 
лі не бяднеюць. Яго хапае 
ўсім. 

Які-небудзь прышэлец з 
далёкага Падзвіння, дзе нават 
маленькі крэмень -- рэдкая 
знаходка, вельмі здзівіўся б: 
«Навошта капаць шахты, калі 
навокал пад нагамі (за жыццё 
не пазбіраеш!) валяюцца вялі- 
кія і малыя кавалкі белага ад 
крэйды крэменю». 

Канешне, розныя дробныя 
прылады -- скрабкі, нажы, 
праколкі можна было рабіць 
і з гэтага «падножнага» ма- 
тэрыялу. Але для якой буйной 
рэчы -- цясла або сякеры - 
такі крэмень не падыходзіў, 
ён быў высахлы і крохкі. Для 
такіх мэт першабытны чала- 
век шукаў крэмень, які заля- 
гаў у зямной тоўшчы і быў 
«мокры». 

Калі свежаадкапаны кра- 
мянёвы камень разбіць і па- 
мацаць расколіны, пальцы ад- 
чуваюць вільготную паверх- 


Збіральніца зёлак 

ню. А як цудоўна такі крэмень расколваецца! Нават ад слабага: й 
Са звонам, як шкло. На вялікія пласціны або кавалкі з роўнымі пла-- 
шчынямі і вострымі краямі. ; 

На схіле бліжэйшага да вады ўзгорка ў зацені дрэў бачна некалькі 
буданоў. Гэта часовы пасёлак старажытных шахцёраў, якія прыйшлі сюды 
з блізкіх і далёкіх мясцін здабываць крэмень. Сцены буданоў аплецены 
галлём, стрэхі накрыты трыснягом, кавалкамі кары, старымі шкурамі. 

Перад буданамі гарыць вялікае вогнішча, над якім смажацца нані- 
заныя на дрэўка дзіды кавалкі мяса. Пасля снедання некалькі маладзей- 
шых мужчын з лукамі і дзідамі падаліся ў пушчу на паляванне. Ім трэба 
здабыць свежай дзічыны на заўтрашні дзень. Астатнія мужчыны, закі- 
нуўшы на плечы скруткі раменных вяровак, скураныя мяшкі з шахцёр- 
скімі інструментамі, пайшлі да выпрацовак у суседняй даліне. 

Яшчэ дні тры назад у крэйдзе выкапалі вертыкальны калодзеж - 
шахтны ствол у два чалавечыя росты. Калі дасягнулі крэмняноснага пласта, 
пачалі яго выбіраць, пашыраючыся ў бакі -- выкопвалі падбоі, як норы. 

А паміж падбоямі пакінулі выступы -- цалікі. Гэта, каб не абвальвалася 
скляпенне. У адным месцы такою доўгаю нарою дасягнулі суседняй глыбо- 
кай шахты. Атрымаўся праход -- штрэк. 

“Вось адзін шахцёр ударамі кайла з рога высакароднага аленя адбі- 
вае крэйду, яна з ціхім шоргатам сыплецца на дно шахты. Другі зграбае 
друз і сыпле яго ў скураны мяшок. Мяшок нарэшце напоўнены. Гукнулі 
памагатым наверх. Напялася вяроўка. Пачаў падымацца цяжкі груз, за- 
крываючы блакітны кружок неба ў вусці шахтавага калодзежа. Наверсе 
друз высыплюць, а парожні мяшок зноў апусцяць у выпрацоўку -- толькі 
паспявай напаўняць. 

Чалавек з кайлом ужо прытаміўся, але мяняцца з суседам не хоча, 
бо са сценкі капальні паказаўся цёмна-шэры бок крэменю. Зараз шахцёр 
адклаў кайло, узяўся за завостраны адростак рога -- капач -- і пачаў ім 
адкалупваць крэйду вакол каменя. Потым, крэкнуўшы ад натугі, вылузнуў 
крэмень са сценкі. 

--. Ого,-- падступіўся бліжэй другі шахцёр.-- З такога «кавалачка», 

з дзесятак сякер выйдзе... 

Даследаваць крэмнездабыўныя шахты археолагу адна асалода. Крэй- 
давы друз лёгка выграбаецца з засыпаных выпрацовак, і тады агаляюц- 
ца сценкі з мноствам глыбокіх баразёнак і драпін, якія засталіся ад удараў 
гарняцкім інструментам. Вузкія ўваходы ў падбоі і штрэкі зашмальца- 
ваны вопраткаю, дно шахты шчыльна ўтаптана нагамі. А на скляпен- 
нях бачны закураныя пісягі - ачышчалі ад вуголля лучыны, якімі асвят- 
лялі цямнейшыя куткі выпрацовак. 

Улезеш у такую расчышчаную шахту, глядзіш і дзівуешся на плён 
працы далёкага продка -- усё быццам учора зроблена. 

На Беларусі старажытныя шахты па здабычы крэменю знойдзены ў 
Ваўкавыскім раёне на Гродзеншчыне каля населеных пунктаў Краснасель- 
скі, Рось, Карпаўцы. Пэўна, існавалі яны і ў іншых багатых кі аю і. 
крэменем мясцінах -- у ваколіцах Гродна, каля Песак на рацэ З нцы, 
у нізоўях Дзітвы. Тут сустракаецца мноства працоўч 
рань, якія амаль заўсёды спадарожнічалі шахтам. 











4 СМЕРЦЬ СТРОНГА Чатыры тысячы гадоў на- 


зад. На беразе Нарачы 


аміраў Стронг. Ляжаў на нізкім лежаку, прыкрыты кажухом. 
Быў без памяці. Трызніў. Дыхаў хрыпла, быццам нехта ня- 
бачны яго душыў. 

У хаціне сабралася ўся шматлікая сям'я Стронга. Прыйшлі і родзічы, 
якія жылі ў суседніх сем'ях. Усе з надзеяй глядзелі, як мясцовы шаптун і 
лекар, ён жа чараўнік-вядзьмар, мармыча над хворым закляцці ад благой 

Душна ў хаціне. Дурманіць пах паленых зёлак, якія вядзьмар час ад 
часу кідае на вугалі агнішча. 

Стронгу не лепшае. Наадварот, усё натужлівей ён дыхае, з перары- 
вамі. : 

-- Гэта Чорны дух увайшоў у кроў Стронга і душыць яго,-- затрос 
сівымі пасмамі валасоў вядзьмар.-- Трэба пусціць кроў, і Чорны дух пакіне 
хворага ў спакоі. 

Вядзьмар дастаў са скураных ножнаў на пасе вузкі крамянёвы нож 
і надрэзаў вену на руцэ Стронга. Паказалася цёмная кроў і вяла пацякла 
па сіняватай скуры. Хворы перастаў кідацца на лежаку і як быццам су- 
пакоіўся. Надзея засвяцілася ў вачах прысутных. 

Вядзьмар прыклаў руку да грудзей Стронга і не адчуў біцця ягонага 
сэрца. Мужчына быў мёртвы. Вядзьмар на імгненне разгубіўся: «Можа 
кроў і не варта было пускаць? Лепш было б напаіць адварам лекавых 
замоўленых траў... Але як было напаіць, калі хворы страціў прытом- 
насць?» Вядзьмар адагнаў сумненні: «Калі чалавек памёр, значыць, 
так трэба духам»,-- і абвясціў прысутным, ўзняўшы худыя рукі над га- 
лавою: 

-- Духі захаду ўзялі Стронга з сабою! 

гэтых слоў вядзьмар кінуў на вугалі нейкія высушаныя карэнь- 
чыкі, з якіх пайшоў жаўтаваты дым. Вядзьмар пачаў удыхаць гэты дым; 
хутка яго вочы сталі як лёд, нерухома ўтаропленыя ўдалечыню, і ён па- 
чаў выкрыкваць, кружачыся вакол памёрлага: 

-- Бачу! Душа Стронга выходзіць... праз сцены... да берага... лёг- 
кая... тч захаду... у чоўне... за сонцам... у Краіну продкаў... плывуць... 
туман! 

А ў гэты час сын Стронга скурчыўся за спінамі дарослых у куце 
хаціны і горка плакаў, прыціскаючы кулачкі да мокрага ад слёз твару. 
: духі забралі яго тату? Хто ж зараз павядзе яго на рыбу, хто 
зробіць яму вяеной з лазовага сука свісцёлку, хто пакажа ў лесе вавёрчына 
стняздо? Горка плакаў хлопчык, бо са свайго, хоць яшчэ і невялікага, во- 
: ўда ведаў, што з Краіны продкаў назад ніхто не вяртаецца і што ніколі 

' яго больш не будзе 


ты... 
ў абс азаўтта . Мужчыны знайшлі ў лесе таўшчэзную бярэ- 
камлём і знялі з яе кару на рост чалавека, 

ізу і рассекшы ўздоўж. Атрымалася гладкая труба, у якую і 










ўклалі памёрлага. Адтуліны 
на канцах трубы закрылі так- 
сама карой, прымацаваўшы 
драўлянымі клінкамі. 

Вядзьмар расцёр на ка- 
меннай плітцы кавалак чырво- 
най охры, змяшаў яе з тлу- 
шчам і пачаў размалёўваць 
гэту труну з кары. Ён набіраў 
охру на палец і выводзіў на 
белай бяросце выгнутыя чоў- 
ны, а над чоўнамі прамяні- 
стыя сонечныя кругі. 

Затым мужчыны на дрэў- 
ках дзідаў паднялі труну і па- 
неслі Стронга ў апошні шлях, 
да высокага азёрнага берага, 
дзе былі могілкі. Там загадзя 
была выкапана доўгая і глы- 
бокая яма, на памеры труны. 
Дно ямы пасыпалі распалены- 
мі вугалямі, каб агонь ачы- 
сціў мясціну спачынку Строн- 
га. Апусцілі берасцяную тру- 
ну, пасыпалі яе охрай - сім- 
валам крыві і ўваскрашэння, 
побач паставілі гаршкі з ежай, 
паклалі зброю і засыпалі ма- 
гілу. А зверху яе на пясчаным 
грудку ўкапалі высокі слуп, 
на якім быў высечаны дух- 
ахоўнік. 

Адзінока і пуста стала 
на зямлі для малога строн- 
гавага сына. Увесь дзень пас- 
ля пахавання і наступныя дні 
ён блукаў па наваколлі, вяр- 
таючыся дахаты толькі позна 
вечарам. Кружыў па лесе, ка- 
ля балот, па азёрным беразе. 
Падыходзіў да аброслых мо- 
хам валуноў, да свяшчэннага 
дуба на ўзгорку, да віроў у 
рэчцы. Прасіў у іх дапамогі. 
Працягваў рукі да гарачага 
сонца, маліў яго. 


Шахцёры каменнага веку 








Маўчала ўсё навокал: лес, вада, сонца і месяц, белыя воблакі на небе. 
А старэйшыя казалі, вядзьмар таксама, што ва ўсім: у камянях, дрэвах, 
азёрнай вадзе, рачных вірах - жывуць духі, якія кіруюць чалавечым 
лёсам, дапамагаюць або шкодзяць яму. І над усім існым пануе сваёй 
моцаю нябеснае свяціла. 

Дык чаму ж тады духі і сонца не дапамогуць сыну Стронга, ён жа іх 
так горача, так слёзна просіць вярнуць яму тату? 


ПРЫВЕЗЛІ БУРШТЫН Чатыры тысячы гадоў на- 
зад. На берагах Дзвіны не- 
падалёку ад сучаснага гора- 
да Дзісны 


«е 


ялікая вайна, што доўгі час вялася з паўночнымі плямёнамі, 
неяк супынілася сама сабою. Бачна, абодва бакі нарэшце стамі- 
ліся рабаваць, паліць і нішчыць, падпільноўваць адзін другога на паляўні- 
чых сцежках, сыходзіцца грудзьмі на лясных прагалінах і забіваць. 

Скончылася, а можа лепш сказаць пачалося, тым, што аднойчы на 
глухім беразе Дзвіны сустрэліся дзве групы паляўнічых з ваюючых плямён. 
Сустрэліся і ўпершыню за многія гады не схапіліся за зброю, а моўчкі разы- 
шліся, кожны ў свой бок. Так і пайшло -- калі даводзілася сустракацца, 
разміналіся. І ніхто не ўспамінаў пра святыя законы кроўнай помсты, 
бо ўжо даўно не маглі далічыцца, у каго болей забітых і хто каму застаўся 
вінен гэтай помсты... 

І вось аднаго разу ў канцы вясны, калі спала паводка і Дзвіна паспа- 
кайнела, знізу ракі паказаўся човен з двума веслярамі. Ён паволі сунуўся 
супраць плыні паўз бераг, а затым скіраваўся да камяністага вострава 
пасярод ракі. Да яго і прыстаў. 

Насцярожана цікавалі мясцовыя жыхары з прыбярэжных схованак за 
прышэльцамі з поўначы, якія ўпершыню былі без зброі і толькі ўдваіх... 
І што ім трэба на гэтым дзікім востраве? 

г. Ды гэта ж прывезлі бурштын,-- нарэшце здагадаліся старэйшыя, -- 
сонечны камень з берагоў салёнага возера, якому няма канца-краю! 

У мірны час, такі далёкі зараз, што нават не верылася, ці быў ён, 
па рацэ на чоўнах і проста пяшком па беразе кіраваліся ў розныя на- 
прамкі людзі з торбамі цераз плячо. Да суседзяў на мену. Везлі і неслі, што 
хто меў,-- бурштын, крэмень, охру, зерне, сабаліныя шкуркі. 

І яшчэ ўспомнілі старэйшыя, як ім апавядалі дзяды, што калісьці 
так і абменьваліся на гэтым востраве, завочна, пакідаючы тавар на выбар 
і беручы сабе ў абмен, што прыгледзелася. 

Праз нейкі час човен з веслярамі пакінуў востраў і паплыў уніз па 
рацэ. Затым знік за паваротам. Прыбеглі разведчыкі і паведамілі, што. 
паўночныя людзі спыніліся за вусцем Ручая ў трыснягу. На бераг не. 
выходзяць, сядзяць у чоўне. Іншых жа чужакоў у наваколлі не бачна. 
Значыць, тыя ў чоўне будуць вяртацца, каб зірнуць, што паклалі ў 
на бурштын. 1 У ай 












Пераканаўшыся, што людзі з паўночнага племені ўсур'ёз хочуць пачаць 

і што гэта ніякія не ваенныя хітрыкі, паплылі на востраў. Там на 

вялікім плоскім камені ляжала разасланая шкурка, а на ёй выкладзены роз- 

ныя бурштынавыя вырабы: масіўныя пацеркі-падвескі з прасвідраванымі 

адтулінамі, доўгія трубачкі, плоскія кольцы, круглыя і квадратныя гузікі. 
Цэлае багацце было пакінута на шкурцы! 

Рашылі не скупіцца і мясцовыя жыхары. Разаслалі побач таксама 
шкуру забітага звера і выклалі на яе адмыслова падабраныя кавалкі 
крэменю, нарыхтоўкі крамянёвых сякер, гурбачкі доўгіх вастрарэберных 
пласцінак. Усё гэта было неабходна для вырабу прылад працы, а ўласнага 
крэменю ў зямлі паўночных плямён не было. 

Прышэльцы крэмень забралі ўвесь і ў дадатак да пакладзенага раней 
тавару пакінулі цудоўныя бурштынавыя каралі -- нанізаныя на сухажылле 
адпаліраваныя падвескі. Мусіць гэтыя каралі былі падарункам людзей 
поўначы ў знак таго, што яны хацелі б і надалей прыплываць сюды, 
абменьваць бурштын на крэмень, што яны хацелі б жыць мірна на берагах 
гэтай вялікай ракі Дзвіны. 

Параіліся і рашылі -- няхай каралі будуць дачцэ Першага старэйшыны 
прыгажуні Куніцы. Усе сыны старога са славаю загінулі ў баях, заста- 
лася ў яго адзіная ўцеха -- дачка. Куніца была не толькі прыгожай, але і 
разумнай дзяўчынай. 

-- Можна,- папрасіла яна,-- я ахвярую гэтыя каралі рацэ? 

І бацька дазволіў, а ўсе старэйшыны родаў таксама згодна заківалі 
галовамі. ў 

Дзяўчына паднесла да вады каралі, якія пераліваліся пад сонцам 
празрыстым мядовым колерам. 

-- Вазьмі, Дзвіна, наша маці-карміцелька, гэту аздобу з сонечных 
каменьчыкаў. А за гэта давай нам рыбу і трымай моцна на сваіх хвалях 
нашы чоўны. І яшчэ пашлі нам, Дзвіна, доўгі мір. 

Расціснула кулачкі дзяўчына -- саслізгнулі каралі ў хуткі рачны стру- 
мень. Прыняла ахвяру рака. І сталася так, як прасіла Куніца. 


ж 
ж ж 


Дагарэлі першабытныя вогнішчы. Тыя, хто грэўся каля іх, адплылі 
ў нябыт па Рацэ часу. Але жылі яны не марна і зніклі не бясследна. 
Чаго б мы былі вартыя сёння, каб людзі яшчэ на світанку сваёй гісторыі 
не навучыліся здабываць агонь, вырабляць прылады працы, прыручаць 
вырошчваць расліны? Наступныя эпохі -- бронзавы, жалезны вя- 
кі-- прынеслі новыя адкрыцці і здабыткі, але яны былі б немагчымыя 
без дасягненняў пагнаў веку. гн сілі ы Я 
(шы п 1 мужныя паляўнічыя і воіны, руплівыя збіраль- 
ыа аратых земляробы і жывёлаводы -- перадалі паходню 
жыцця сваім нашчадкам. На працягу доўгіх тысячагоддзяў пераходзіла 
яна ад пакалення да пакалення. Ажно пакуль не трапіла да нас з вамі. 
“Каб мы трымалі яе высока і не давалі пагаснуць. Каб памяталі пра мінулае 
ара будуча, 

